

लातूर सामचार

(सांज दैनिक)
प्रकाशन: लातूर
पोष्ट परवाना L2/RNP/OMD- 52/24-26

संस्थापक : स्व.शंकर माधव जडे (स्वातंत्र्य सैनिक) कार्यकारी संपादक : शिवाजी दयानंद जडे

LATUR SAMACHAR
Email-dainiklatursamachar@gmail.com

नीट मध्ये पुन्हा 'लातूर पॅटर्न'चा डंका!

जिल्ह्यातून १,२०० हून अधिक विद्यार्थी होणार डॉक्टर; एकट्या शाहूचे ४५०

लातूर/प्रतिनिधी : देशभरात नीट परीक्षेतील पेपरफुटीच्या चर्चांनी वातावरण ढवळून निघाले असताना, लातूरच्या विद्यार्थ्यांनी आपल्या गुणवत्तेच्या जोरावर पुन्हा एकदा 'लातूर पॅटर्न'ची ताकद सिद्ध केली आहे. यंदाच्या निकालात लातूरमधील विविध शिक्षण संस्थांनी उल्लेखनीय कामगिरी केली आहे, अभ्यास, शिस्त आणि सातत्यपूर्ण तयारीच यशाची खरी गुरकिल्ली असल्याचे दाखवून दिले आहे.

विशेष म्हणजे, राजर्षी शाहू महाविद्यालयातील तब्बल ४५० हून अधिक विद्यार्थ्यांना एमबीबीएस प्रवेशाची संधी मिळण्याची शक्यता व्यक्त केली जात आहे. तर संपूर्ण लातूर जिल्ह्यातून १,२०० ते १,५०० हून अधिक विद्यार्थी शासकीय वैद्यकीय महाविद्यालयांमध्ये प्रवेश मिळवू शकतात, असा प्राथमिक अंदाज शिक्षण क्षेत्रातील जाणकारांनी व्यक्त केला आहे. याशिवाय, खासगी वैद्यकीय महाविद्यालयांमध्ये प्रवेश घेणाऱ्या विद्यार्थ्यांची संख्या यापेक्षा अधिक असू शकते.

राजर्षी शाहू महाविद्यालयाची दमदार कामगिरी यंदा राजर्षी शाहू महाविद्यालयातील सुमारे १,४०० विद्यार्थ्यांनी छएएढ परीक्षा दिली. त्यापैकी आतापर्यंत सुमारे ६०० विद्यार्थ्यांच्या निकालाचे विश्लेषण पूर्ण झाले असून, ४६ हून अधिक विद्यार्थ्यांनी ६०० पेक्षा जास्त गुण मिळवले



आहेत.

तसेच ५३० पेक्षा अधिक गुण मिळवणाऱ्या विद्यार्थ्यांची संख्या २०० च्या पुढे गेली आहे. महाविद्यालय प्रशासनाच्या माहितीनुसार, अद्याप ८०० विद्यार्थ्यांच्या निकालाचे विश्लेषण बाकी असल्याने जास्त गुण मिळवणाऱ्या विद्यार्थ्यांची संख्या आणखी वाढण्याची शक्यता आहे.

एकट्या शाहूची नव्हे, संपूर्ण लातूरची यशोगाथा

यंदाच्या छएएढ निकालात केवळ राजर्षी शाहू महाविद्यालयच नव्हे, तर दयानंद विज्ञान महाविद्यालय, रिलायन्स लातूर पॅटर्न, बसवेश्वर महाविद्यालय आणि संत तुकाराम महाविद्यालय यांसारख्या संस्थांतील विद्यार्थ्यांनीही उत्कृष्ट यश संपादन केले आहे. त्यामुळे लातूरची शैक्षणिक परंपरा आणि स्पर्धा परीक्षांमधील वर्चस्व पुन्हा एकदा अधोरेखित झाले आहे.

विनाकारण रेंगाळणाऱ्यांवर दामिनी पथकाची करडी नजर ८५ जणांवर कारवाई



लातूर/प्रतिनिधी : लातूर जिल्ह्यात शाळा, महाविद्यालये व विविध कोचिंग क्लासेस नियमितपणे सुरू झाले असून विद्यार्थिनींच्या सुरक्षिततेला सर्वोच्च प्राधान्य देत लातूर पोलीसांकडून विशेष प्रतिबंधात्मक मोहीम राबविण्यात येत आहे. शैक्षणिक संस्थांच्या परिसरात विनाकारण रेंगाळणे, विद्यार्थिनींचा पाठलाग करणे, त्यांची छेड काढणे अथवा त्यांना मानसिक त्रास देणाऱ्यांविरुद्ध कठोर कारवाई करण्याचे आदेश पोलीस अधीक्षक श्री. अमोल तांबे यांनी दामिनी पथकाला दिले आहेत.

या आदेशानुसार दामिनी पथकाकडून दररोज सकाळी ६.०० ते रात्री १०.०० वाजेपर्यंत शाळा, महाविद्यालये, कोचिंग क्लासेस तसेच संवेदनशील परिसरात नियमित गस्त घालण्यात येत आहे. अचानक तपासणी, संशयितांवर लक्ष ठेवणे तसेच विद्यार्थिनींशी संवाद साधून त्यांच्या सुरक्षिततेबाबत विश्वास निर्माण करण्याचे कामही या पथकाकडून सातत्याने केले जात आहे.

या विशेष मोहिमेदरम्यान शैक्षणिक संस्थांच्या परिसरात विनाकारण रेंगाळणाऱ्या व संशयास्पद वर्तन करणाऱ्या एकूण ८५ जणांवर महाराष्ट्र पोलीस

अधिनियम कलम ११० व ११७ अन्वये प्रतिबंधात्मक कारवाई करण्यात आली आहे. यापुढेही अशा प्रकारचे गैरवर्तन करणाऱ्या व्यक्तींविरुद्ध तात्काळ कायदेशीर कारवाई करण्यात येणार आहे.

लातूर पोलीसांचे सर्व विद्यार्थिनी, पालक व शैक्षणिक संस्थांना आवाहन आहे की, शाळा, महाविद्यालय किंवा कोचिंग क्लासेस परिसरात कोणताही तरुण विनाकारण त्रास देत असल्यास, पाठलाग करत असल्यास किंवा संशयास्पद हालचाली करत असल्यास त्याची त्वरित माहिती द्यावी. अशा घटना लपवून न ठेवता आपत्कालीन क्रमांक ११२ वर संपर्क साधावा. तसेच परिसरात गस्त घालणाऱ्या दामिनी पथकाकडे, अथवा जवळच्या पोलीस ठाण्यात तात्काळ तक्रार नोंदवावी.

महिलांच्या व विद्यार्थिनींच्या सुरक्षिततेशी कोणताही तडजोड केली जाणार नाही. सुरक्षित शैक्षणिक वातावरण निर्माण करण्यासाठी लातूर पोलीस कटिबद्ध असून अशा विशेष मोहिमा नियमितपणे सुरू राहणार आहेत, असा संदेश लातूर पोलीसांनी दिला आहे.

एमआयडीसी उपकेंद्रातील कामामुळे उद्या काही भागांचा वीजपुरवठा बंद राहील

लातूर/प्रतिनिधी : महापारेषण कंपनीच्या १३२ केव्ही एमआयडीसी उपकेंद्र, लातूर येथे तातडीची दुरुस्ती व देखभाल तसेच ३३ केव्ही मेन बस संस्थानवरील आवश्यक तांत्रिक कामे करण्यात येणार असल्यामुळे रविवार, दि. १९ जुलै २०२६ रोजी सकाळी ७.०० ते १०.३० वाजेपर्यंत काही भागांचा वीजपुरवठा बंद राहणार असल्याची माहिती महापारेषणने दिली आहे.

या कालावधीत ३३ केव्ही एमआयडीसी, ३३ केव्ही जीआयएस, ३३ केव्ही टीना आणि ३३ केव्ही आर्वी या फिडरवरील वीजपुरवठा बंद राहणार आहे. या दरम्यान ३३ केव्ही मेडिकल-आर्वी फिडरवरील बस साईड जंप बदलणे, टीएफ-२ एलव्ही सीटी ऑईल गळती तपासणी व कलरिंग, त्रैमासिक उपकेंद्र देखभाल तसेच बस आयसोलेटरची दुरुस्ती व देखभाल ही कामे करण्यात येणार आहेत.

या कामामुळे खाडगाव रोडचा पश्चिम

भाग, पोतदार स्कूल परिसर, दयानंद कॉलेज, बाशी रोडवरील पाण्याची टाकी परिसर, एक नंबर चौक, चौधरी नगर, प्रकाश नगर, झी माउंट लिटरा, नावंदर सोसायटी, संगीत महाविद्यालय, शिवाजी चौक, साईबाबा मंदिर परिसर, स्वामी समर्थ मंदिर परिसर, पोळीआर टॉकीज परिसर, सोना नगर, जिल्हाधिकारी कार्यालय परिसर, जुनी एमआयडीसी, किर्ती गोल्ड, टीना मिल, कळंब रोड, अंबाजीगोई रोड, एसपी कार्यालय परिसर, खोरी गल्ली, कायामखानी पंप, श्याम नगर, विशाल नगर, जुना व नवीन रेणापूर नाका, आंबा हनुमान मंदिर परिसर, पापविनाश रोड, मयूरबन, अजिंक्य नगर, शारदा नगर, इडिया नगर, दीपज्योत नगर, श्रीनगर, रेल्वे स्टेशन परिसर, भांबरी चौक, मेडिकल कॉलेज, आर्वी, साई रोड, काशीलिंगेश्वर, गंगासागर, डी-मार्ट व पश्चातती नगर या परिसरातील वीजपुरवठा बंद राहणार आहे.

'एमआयटी-एडीटी' चा अभिनव उपक्रम



लातूर/प्रतिनिधी : केंद्रीय लोकसेवा आयोग (यूपीएससी), महाराष्ट्र लोकसेवा आयोग (एमपीएससी), बँकिंग, कर्मचारी निवड आयोग (एसएससी) तसेच अन्य स्पर्धा परीक्षांची तयारी पदवी शिक्षणासोबतच करता यावी, यासाठी एमआयटी आर्ट, डिझाईन अँड टेक्नॉलॉजी (एमआयटी-एडीटी) विद्यापीठाच्या एमआयटी स्कूल ऑफ इंडियन सिव्हिल सर्व्हिसेस (एसआयसीएस) तर्फे बी.ए. (अॅडमिनिस्ट्रेशन) हा एकात्मिक अभ्यासक्रम सुरू करण्यात आला आहे. या अभ्यासक्रमामुळे विद्यार्थ्यांचा वेळ, खर्च आणि स्वतंत्र तयारीचा ताण कमी होऊन पदवी पूर्ण होईपर्यंत स्पर्धा परीक्षांची भक्कम तयारी होणार असल्याची माहिती एसआयसीएसचे प्राध्यापक डॉ. अरुण तुपे

यांनी सांगितले की, विद्यापीठाचे कार्याध्यक्ष प्रा. डॉ. मंगेश कराड यांच्या मार्गदर्शनाखाली तयार करण्यात आलेल्या या अभ्यासक्रमाचा आराखडा यूपीएससी, एमपीएससी आणि बँकिंग स्पर्धा परीक्षांच्या अभ्यासक्रमाशी सुसंगत ठेवण्यात आला आहे. त्यामुळे विद्यार्थ्यांना पदवी शिक्षणाबरोबरच स्पर्धा परीक्षांसाठी आवश्यक विषयांचे नियोजनबद्ध अध्ययन करता येणार आहे.

या अभ्यासक्रमात भारतीय राज्यघटना, सार्वजनिक प्रशासन, इतिहास, भूगोल, अर्थशास्त्र, राज्यव्यवस्था, आंतरराष्ट्रीय संबंध, भू-राजकारण, सुशासन, सार्वजनिक धोरण, सार्वजनिक वित्त, भारतीय व जागतिक अर्थव्यवस्था, राष्ट्रीय व आंतरराष्ट्रीय सुरक्षा,

परराष्ट्र धोरण, शाश्वत विकास, डिजिटल प्रशासन, कृत्रिम बुद्धिमत्ता, पर्यावरणीय धोरणे, चालू घडामोडी, विश्लेषणात्मक विचार, तार्किक क्षमता, संवाद कौशल्य, नेतृत्वगुण, निर्णयक्षमता, व्यक्तिमत्त्व विकास, उत्तरलेखन आणि मुलाखत कौशल्य यांचा समावेश करण्यात आला आहे.

स्पर्धा परीक्षांच्या तयारीबरोबरच विद्यार्थ्यांच्या रोजगारक्षमतेवरही या अभ्यासक्रमात विशेष भर देण्यात आला आहे. शासन, सार्वजनिक क्षेत्र, बँकिंग, प्रशासन, धोरण विश्लेषण आणि विविध स्पर्धात्मक करिअर क्षेत्रांसाठी आवश्यक कौशल्ये विकसित करण्यासाठी अभ्यासक्रमाची रचना करण्यात आली असल्याचेही त्यांनी सांगितले.

प्रा. चंद्रकांत बोरुडे यांनी सांगितले की, एमआयटी एसआयसीएसमध्ये

विद्यार्थ्यांना तज्ञ प्राध्यापकांचे मार्गदर्शन, नियमित टेस्ट सिरीज, उत्तरलेखनाचा सराव, मुलाखत प्रशिक्षण, व्यक्तिमत्त्व विकास आणि करिअर मार्गदर्शन उपलब्ध करून दिले जाते. पदवीसोबतच स्पर्धा परीक्षांची नियोजनबद्ध तयारी केल्यास यशाची शक्यता अधिक वाढते, असा विश्वास त्यांनी व्यक्त केला.

अधिक माहितीसाठी www.mitsics.edu.in (http://www.mitsics.edu.in) या संकेतस्थळाला भेट द्यावी किंवा ९६०७५८००४२ व ९६०७५८००५२ या क्रमांकांवर संपर्क साधावा. तसेच १८ व १९ जुलै २०२६ रोजी सकाळी १० ते सायंकाळी ५ या वेळेत छत्रपती शिवाजी महाराज चौक येथील हॉटेल ब्रिज येथे डॉ. अरुण तुपे विद्यार्थ्यांना मार्गदर्शनासाठी उपलब्ध राहणार आहेत.

प्रभात किरणे

आरोग्य उत्तम, धन येते कमीवता
न मिळे आरोग्य, जरी धन संपत्ती
सतर्क असावे, नको अति धावपळ
धन काय कामाचे बियडता प्रकृती
- इंजि. नागनाथ कलवले
लातूर ९७६४७ ८८२८८

कुजबुज

-डॉ. संजय जमदाडे
लालपरीचा प्रवास
१३.५६% वाढला

चिमटा दयाचा
लातूरात पुन्हा अतिक्रमण हटाव
मोहिम चालू होणार आहे!
थांबून-थांबून कारवाई
केली जात आहे!!
कायमस्वरूपी उपायोजना केली
जात नसल्याने लहरीपनाची दर्शन
घडणार आहे!!!

७.१५ लाखांचा प्रतिबंधित गुटखा वाहनासह जप्त, एकाला केले अटक

लातूर/प्रतिनिधी : पोलीस अधीक्षक अमोल तांबे यांच्या निर्देशांवर, अप्पर पोलीस अधीक्षक मंगेश चव्हाण यांच्या मार्गदर्शनात लातूर जिल्ह्यात अवैध धंद्याविरोधात सुरू असलेल्या विशेष मोहिमेअंतर्गत स्थानिक गुन्हे शाखेच्या पथकाने कारवाई करत महाराष्ट्र शासनाने प्रतिबंधित केलेल्या गुटखाची अवैध वाहतूक करणाऱ्या एका व्यक्तीला अटक केली असून, सुमारे ७ लाख १५ हजार ५६० रुपयांचा प्रतिबंधित गुटखा व वाहतुकीसाठी वापरण्यात आलेली कार जप्त करण्यात आली आहे.

पोलीस निरीक्षक सुधाकर बावकर यांच्या नेतृत्वातील स्थानिक गुन्हे शाखेचे पथक दि. १६ जुलै २०२६ रोजी अवैध धंद्याविरोधात कारवाईसाठी गस्त



घालत असताना बातमीदारामार्फत माहिती मिळाली की, टोयोटा कंपनीची पांढऱ्या रंगाची ईटीऑस कार (क्र. MH-

12-KN-9729) मधून प्रतिबंधित गुटखाची वाहतूक करून तो गंज गोलाई परिसरात विक्रीसाठी येणार जाणार

आहे. मिळालेल्या खात्रीशीर माहितीच्या आधारे १६ जुलै रोजी सायंकाळी ५.२० वाजण्याच्या सुमारास संशयित ईटीऑस कार घटनास्थळी येताच ती थांबून कारची झडती घेतली असता त्यामध्ये महाराष्ट्र शासनाने प्रतिबंधित केलेला मोठ्या प्रमाणात गुटखा व तंबाखूजन्य पदार्थ आढळून आला.

कारवाईदरम्यान अजीज महेबूब पठाण (वय ४० वर्ष, रा. अंधोरा, ता. औसा, जि. लातूर) यास ताब्यात घेण्यात आले. झडतीमध्ये विमल पान मसाला, त-१ सुगंधित तंबाखू, रजनीगंधा पान मसाला प्रतिबंधित गुटखा व तंबाखूजन्य पदार्थांची एकूण किंमत २,६५,५६०, वाहतुकीसाठी वापरण्यात आलेली टोयोटा ईटीऑस कार ४,५०,००० जप्त करण्यात आली.

अशा प्रकारे एकूण ७,१५,५६० रुपयांचा मुद्देमाल पोलीसांनी ताब्यात घेतला.

या प्रकरणी आरोपीविरुद्ध भारतीय न्याय संहिता कलम १२३, २७४, २७५ व २२३ अन्वये गांधी चौक पोलीस ठाण्यात गुन्हा दाखल करण्यात आला असून, पुढील तपास सुरू आहे.

ही कारवाई वरिष्ठांचे मार्गदर्शनात, पोलीस निरीक्षक सुधाकर बावकर यांच्या नेतृत्वातील पथकामधील पोलीस उपनिरीक्षक राजेश घाडगे, पोलीस अंमलदार युवराज गिरी, प्रदीप स्वामी, साहेबराव हाके, रसूल पठाण, रियाज सौदागर, सिद्धेश्वर मदन, जमीर शेख, मनोज खोसे, काकासाहेब बोचरे, राहुल कांबळे, संतोष खांडेकर यांच्या पथकाने केली.

पत्नीचा शारीरिक व मानसिक छळ प्रकरणी पतीसह चौघांना तीन वर्षांची सक्तमजुरी

लातूर/प्रतिनिधी : उदगीर ग्रामीण पोलीस ठाण्यात सन २००३ मध्ये दाखल झालेल्या पत्नीचा शारीरिक व मानसिक छळ तसेच हुंड्यासाठी त्रास दिल्याच्या प्रकरणात तब्बल २३ वर्षांच्या न्यायालयीन सुनावणीनंतर न्यायालयाने चार आरोपींना दोषी ठरवत शिक्षा सुनावली आहे.

उदगीर ग्रामीण पोलीस ठाणे गुन्हा क्र. १२/२००३ भारतीय दंड संहितेच्या कलम ४९८(अ), ५०६ सह ३४ अन्वये दाखल करण्यात आला होता. फिर्यादी सौ. सीमा ईश्वर शेरे (रा. शिवाजीनगर, मुखेड, जि. नांदेड) यांनी दिलेल्या फिर्यादीनुसार, त्यांचा विवाह दि. २ जुलै १९९९ रोजी आरोपी ईश्वर गुरुनाथ शेरे यांच्याशी झाला होता. विवाहावेळी रोख रक्कम, सोन्याचे दागिने व

लग्नाचा खर्च देण्यात आला होता. विवाहानंतर काही काळ संसार सुखीत सुरू असताना, मुलगी झाल्यानंतर आरोपींनी माहेरहून टीव्ही, फ्रिज व मोटरसायकल आणण्याची मागणी करत फिर्यादीचा शारीरिक व मानसिक छळ सुरू केला. आरोपी पतीने चारित्र्यावर संशय घेणे, शिवीगाळ करणे तसेच दुसऱ्या स्त्रीशी संबंध असल्याचा आरोपही फिर्यादीने केला होता. वारंवार समजूत काढूनही छळ सुरूच राहिल्याने दि. २ फेब्रुवारी २००३ रोजी उदगीर ग्रामीण पोलीस ठाण्यात गुन्हा दाखल करण्यात आला. तपास पूर्ण झाल्यानंतर न्यायालयात दोषारोपपत्र सादर करण्यात आले.

सदर खटल्याची सुनावणी पूर्ण झाल्यानंतर प्रथम वर्ग न्यायदंडाधिकारी, पहिले न्यायालय, उदगीर येथील मा. न्यायाधीश व्ही.

आर. घराळ यांनी आरोपी ईश्वर गुरुनाथ शेरे, गुरुनाथ नागशेटी शेरे, शिवानंद गुरुनाथ शेरे व संगीता ऊर्फ उर्मिला लक्ष्मण गोडबोले यांना भारतीय दंड संहितेच्या कलम ४९८(अ), ५०६ सह ३४ अंतर्गत दोषी ठरवत प्रत्येकी तीन वर्षे सक्तमजुरी व कलम ५०६ सह ३४ अंतर्गत प्रत्येकी दोन वर्षांची शिक्षा सुनावली. न्यायालयाने दोन्ही शिक्षा एकत्रितपणे चालविण्याचे आदेश दिले.

या प्रकरणाचा तपास तत्कालीन सहाय्यक पोलीस उपनिरीक्षक डी. डी. कांबळे यांनी केला होता. सरकार प्रक्षातर्फे सरकारी अभियोक्ता अड. ए. एस. कदम यांनी प्रभावी युक्तिवाद केला. न्यायालयीन कामकाजात पोलीस अमलदार अक्रम शेख व जगताप यांनी सहकार्य केले.

हातात स्टेअरिंग अन् ऑटोचालकास हृदयविकाराचा झटका

लातूर/प्रतिनिधी : शहरातील अण्णाभाऊ साठे चौकातील पार्किंगमध्ये धक्कादायक घटना घडली आहे. ऑटोचालकाच्या हातात स्टेअरिंग असतानाच तीव्र हृदयविकाराचा झटका आल्याने जागीच मृत्यू झाला. याप्रकरणी गांधी चौक पोलीस ठाण्यात आकस्मात मृत्यूची नोंद करण्यात आली आहे. शहरातील अण्णाभाऊ साठे चौकात बाबा साहेबअली सय्यद (वय २८ रा. संजय नगर, रेणापूर) हे पार्किंगमध्ये रिक्षा (एमएच २४ एल. ८६६९) लावून बसले होते.

शुक्रवारी (दि. १७) दुपारी ४ वाजेच्या दरम्यान स्टेअरिंगवर असतानाच त्यांना हृदयविकाराचा झटका आला. यामध्येच त्यांचा मृत्यू झाला. मृतदेह नातेवाईकांच्या ताब्यात देण्यात आला असून आकस्मात मृत्यूची नोंद गांधी चौक पोलीस ठाण्यात करण्यात आली आहे. पोनि रेजितवाड यांच्या मार्गदर्शनाखाली सहाय्यक पोलीस उपनिरीक्षक अशोक चौगुले करित आहेत.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

स्वार्थी असावे मात्र एवढेही स्वार्थी नसावे

स्वार्थी असावे मात्र एवढेही स्वार्थी नसावे जेणे करून आपला धर्म संकटा बरोबर बदनाम होवू शकेल, मुळात धर्मनिरपेक्ष म्हणजे काय हेच जाणून घेतले जात नाही. आयोध्येतील राममंदीरात जी चोरी झाली यावर राजकारण खेळले जात आहे. चोरी झाल्यावर चौकशी होते. चोर पकडला जातो व पुन्हा चोरी होवू नये याची खबरदारी घेतली जाते. उपायोजना केली जाते. असे असताना या बाबत राजकारण खेळले जात आहे हे दुर्दैवी बाब आहे. राम मंदीरातच चोरी झाली इतर मंदिरात किंवा धार्मिक स्थळाच्या ठिकाणी झालीच नाही असे झाले नाही. इतरही ठिकाणी चोरी होतात. चौकशी होते. तपासनंतर सत्य बाहेर येते. ही उपायोजना आहे. असे असताना केवळ राजकारण खेळले जात असेल तर ते योग्य नाही. भारतात अनेक जाती धर्म व मत पंथाचे नागरिक राहातात. विविधतून एकता साधली जाते. विविध सण-उत्सव साजरे केले जातात. यात सर्वच धर्माच्या मंडळीचा समावेश होतो हे बाब सर्वांना माहिती आहे. त्यामुळे धार्मिकतेत राजकारण खेळले जात असेल तर ते योग्य नाही. धार्मिक स्थळी चोरी होणे योग्य नाही. त्याचे समर्थन कोणीही करणार नाही. इतर ठिकाणाची चोरी व धार्मिक स्थळाच्या ठिकाणाची चोरी यात फरक आहे. श्रद्धा, अस्था धार्मिकस्थळी असते. धार्मिक स्थळाच्या ठिकाणी हजारोंच्यासंख्येने भक्त गण सोन्या, चांदीच्या वस्तू दान करतात. नोटाचे बंडल दान करतात. अनेक ठिकाणी तर सोन्याचे मुकुट, विविध अभूषन दान केले जातात. श्रद्धा व भावनिकतेचा प्रश्न आहे. अशा ठिकाणी ज्या प्रकारे सरकारचे नियंत्रण असावयास पाहिजे ते दिसून येत नाही. खाजगी लोकांच्या हाती धार्मिकस्थळे सोपविली गेली आहेत. वास्तविक वचक असाला पाहिजे. त्या धार्मिकस्थळाच्या ठिकाणी काय चालले आहे याची माहिती सरकारला असली पाहिजे. कोणते शिक्षण दिले जाते. कोणती भाषा, कोणते कार्य केले जाते. सामाजिक उपक्रमाची बाजू भक्कम आहे का? अनेक असे धार्मिकस्थळे आहेत की, तेथे सामाजिक उपक्रम व जबाबदारी पुर्ण केली जाते. गजवंताच्या समस्या सोडविल्या जात आहेत. कोठे नैसर्गिक संकट निर्माण झाले तर त्याला धावून जाणारे अनेक धार्मिक स्थळे आहेत. याच देशात वाईट हेतूने प्रेरीत होवून काम करणारे स्थळे आहेत. अनेक ठिकाणी देशविरोधी ज्ञान दिले जात असेल किंवा शस्त्रात्रे ठेवली जात असेल तर ते योग्य नाही. या बाबत विचार केला जावा. धार्मिक स्थळे हे ज्ञान देणारी ठिकाणे आहेत. भांडार आहेत. नको त्या बाबी किमान या ठिकाणी घडू नये. कारण पवित्र ठिकाणाचे पावित्र्य राहाण्याची जबाबदारी सर्वांची आहे. ती राखली पाहिजे. काही ठिकाणी नको त्या बाबी धार्मिक स्थळाच्या ठिकाणी दिसून येतात. जेथे धार्मिक शिक्षण दिले जाते तेथे तर वाईट बाबीचा वास देखिल आला नाही पाहिजे. जीवन अमूल्य आहे. हिंदुसमाज हा धार्मिकतेला मानणारा आहे त्यामुळे त्यांच्या भावनेला ठेच लागेल असे काही घडू नये. मुळात धार्मिकस्थळाच्या ठिकाण काय चालले आहे हे सरकारने पाहिले पाहिजे. याकडे सर्वांचा पाहाण्याचा दृष्टिकोना हा वेगळा, भावनिक असतो. पवित्र असतो. यामध्ये व्यवहार किंवा अन्य बाबीचा विचार केला जात नाही. असे असताना देखिल काहीजण काही बाजू समजून न घेता टिका-टिप्पनी करीत असतील तर ते योग्य नाही. केवळ राममंदीराची बदनामी व्हावी हा दृष्टिकोन ठेवून वागत असतील तर ते योग्य नाही. देश मोठा आहे. अनेक राज्य आहेत. विविध राज्यात विविध धार्मिकता आहे. भारतात जेवढे देव-देवता असतील तेवढ्या इतर देशात नसतील. त्यामुळे कोणाची तरी भावना दुखविणे किंवा कोणाचीतरी बदनामी करणे हा विषय हाताळणे योग्य नाही. अनेक ठिकाणी चुकीचे प्रकार होत असतील. नको ते प्रकार होत असतील. स्वतःला संत समजणारे हे जेलची हवा खात आहेत तर काही जामीनवर सुटले आहेत. हे माहिती आहे तरी आजही त्या चुकीच्या लोकांचा जय-जयकार करणारे चेले दिसून येत आहे हेच भारताचे मोठे दुर्दैव आहे. आज राम मंदिरात चोरी झाल्याने बदनामीसाठी जो केविलवाणा प्रकार चालू आहे ते इतरांनी विचार करायाला लावणारा आहे. महाराष्ट्रातील एकमेव असा पक्ष आहे तोच एकमेव या बाबत आवाज उठवित आहे. लोकशाहीत तो त्यांचा अधिकार आहे. लोकशाहीत याचाही विचार केला पाहिजे. इतर धार्मिकस्थळाच्या ठिकाणी सर्व काही व्यवस्थित आहे असे त्यांना वाटत असणार! मुळात ही घटना उत्तरप्रदेशातील आहे. याचे पडसाद महाराष्ट्रात उमटत आहेत. तसे पाहिले तर बांगला देशात हिंदुंची हत्या झाली ते या महाराष्ट्रातील जे आज आवाज उठवित आहे त्यांची तोंडे बंद होती. बांगला देशात काय आपल्या पश्चिम बांगल मध्ये ममता बॅनर्जी यांची सत्ता असताना हिंदुसमाजावर अन्याय होत असताना ते या मंडळींना दिसून आले नाही. त्यामुळे खरेच सामाजिक अस्था म्हणून कार्यरत आहेत का? या बाबत जनता निश्चित विचार करणार! आज एक तर राज्यातून सत्ता गेली. लोकप्रतिनिधी साथ सोडून जात आहेत. पक्ष राहातो का? असे दिसून येत आहे. अशा स्थितीत उत्तरप्रदेशातील राममंदिरात चोरीचे प्रकरणाबाबत आवाज उठवित आहे. याबाबत प्रपोकंडा करीत आहेत, केवळ हिंदु समाजाला एका प्रकारे बदनाम करण्याचा हा डाव असू शकतो. केवळ हिंदुच्या मंदिरात चोरी झाली, इतर ठिकाणी झालीच नाही असे नाही. चोरी ही वाईट आहे मग धार्मिकस्थळाची असो किंवा देशातील इतर कोणत्याही ठिकाणाची असो हे वाईट आहे. त्याचे कोणीही समर्थन करू शकणार नाही. त्यामुळे सर्वांनी विचार केला पाहिजे, स्वतःला रामभक्त समजणारे व रामभक्तांची साथ सोडून गोहत्या करणाऱ्यासोबत राहाणारे योग का अयोग्य आहेत? ज्या प्राण्यांना गोमाता मानले जाते. धार्मिकमोठे स्थान दिले जाते. पवित्र समजून पुजा केली जाते. त्याची हत्या करणे योग्य नाही. देशातील काही अयोग्य घडामोडींवर नागरिकांनीच जागृत राहिले पाहिजे. जे अयोग्य आहे तीच्याविरोधात राण उठविले पाहिजे. चुकीचे कोणी करीत आहे त्याला रोखले पाहिजे. देशातील जनता राम, श्रीकृष्णाला आपले मानते, वंशज मानते याबाबीकडे दुर्लक्ष करणे योग्य नाही. स्वार्थीपनाचा कबळ काढणाऱ्यास रोखले पाहिजे.

संतसेवा आणि समाज सेवेचा वारसा जपणारे व्यक्तिमत्व : नंदुशेट पालकर

समाजात अनेक व्यक्ती जन्माला येतात परंतु कांही मोजकीच माणसे आपल्या कार्याने समाजाच्या मनावर कायम स्वरूपी ठसा उमटवितात. आपल्या विचारांची स्पष्टता आणि समाजाप्रती असलेली निष्ठा यांच्या बळावर लोकांच्या हृदयात अढळ स्थान निर्माण करणाऱ्या व्यक्तिमत्वामध्ये कराड चे वैभव आणि पंढरपूर च्या श्री. संत शिरोमणी नरहरी महाराज समाधी मंदिर ट्रस्ट, महाद्वार चे विद्यमान अध्यक्ष आदरणीय श्री. आनंदराव उर्फ नंदुशेट पालकर यांचे नांव आदराने घेतले जाते. समाज भूषण, समाज गौरव, सुवर्ण उद्योग रत्न, आदी पुरस्कार प्राप्त जेष्ठ समाज सेवक आणि एक अभ्यासू व्यक्तिमत्व म्हणून स्वतःची त्यांनी वेगळीच ओळख निर्माण केली आहे.

त्यांनी केवळ वाड-वडिलांचा महान वारसा जपला नाही, तर आपल्या कर्तृत्वाने त्याला नव्या शिखरावर घेऊन गेले आहेत. कराडचे वैभव आणि सोनार समाजाची शान असलेले आदरणीय श्री.आनंदराव उर्फ नंदुशेट पालकर हेच शुद्ध बिजापोटी फळे रसाळ गोमटी या उत्तीचा प्रत्यक्ष वस्तुपाठ आहेत.

त्यांच्या समृद्ध घराण्याचा इतिहास,आई वडिलांचे संस्कार, तीर्थ स्वरूप बापूंचे प्रती असलेली अथांग भक्ती, अफाट जनसंपर्क आणि मुख्यत्वे त्यांचा अथांग मानवतावादी दृष्टिकोन या सर्व पैलूंना गुंफणारा हा विशेष लेख.

गौरवशाली कौटुंबिक वारसा

श्री. नंदुशेट पालकर यांना लाभलेला कौटुंबिक वारसा अत्यंत पवित्र आणि गौरवशाली आहे. त्यांचे स्वर्गीय चुलते दिगंबरराव काशिनाथ पालकर उर्फ बापू हे सामाजिक, शैक्षणिक आणि अध्यात्मिक क्षेत्रातील एक उतुंग व्यक्तिमत्व होते. बापू हे पंढरपूर येथील श्री. संत शिरोमणी नरहरी महाराज समाधी मंदिर महाद्वार चे अनेक वर्षे अध्यक्ष होते.

श्री. नंदुशेट हे वाणिज्य शाखेचे पदवीधर आहेत. शिक्षण घेत असतानाच तरुण वयात त्यांनी सराफी व्यवसायाची धुरा सांभाळली. १९३३ साली त्यांच्या आजोबानी स्थापन केलेल्या ॲपालकर सुवर्ण पेढीॲ चा व्यवसाय त्यांनी शुद्धता, सचोटी व विश्वासाहंता या त्रिसूत्रीवर चालवत कराड शहर व परिसरात नावाजलेले आणि विश्वासनीय सराफ व्यवसायिक म्हणून नांवलौकिक मिळवला.

श्री.संत शिरोमणी नरहरी महाराज समाधी मंदिर ट्रस्टचे नेतृत्व

कोणत्याही संस्थेची प्रगती ही त्या संस्थेच्या नेतृत्वावर अवलंबून असते, हे नंदुशेट पालकर यांच्या बाबतीत तंतोतंत लागू होते. संत नरहरी महाराजांच्या सेवेचा वसा व वारसा त्यांच्या घराण्यात आहे. स्वर्गीय बापूंच्या पावलावर पाऊल ठेवत सन २०२५ मध्ये श्री. नंदुशेट पालकर यांची श्री. संत शिरोमणी नरहरी महाराज समाधी मंदिर ट्रस्ट, पंढरपूर च्या अध्यक्षपदी निवड झाली.

ते सध्या दिगंबर काशिनाथ पालकर शिक्षण संस्था, कराड चे अध्यक्ष देखील आहेत. त्यांचे व्यक्तिमत्व शांत, संयमी व निगर्वी आहे. आपलेही आयुष्य नरहरी सेवेत, गोराग्रीब व समाजाकरिता समर्पित करायचे हा त्यांच्या मनाचा निर्धार आहे आणि हीच शिकवण त्यांनी सर्व पालकर कुटुंबियांना दिली आहे.

पंढरपूर मंदिर कॉरिडॉरमध्ये नरहरी मंदिराचा समावेश

सध्या शासनाच्या माध्यमातून पंढरपूर येथे सुरू असलेल्या पंढरपूर मंदिर कॉरिडॉर प्रकल्पात भक्तांच्या मागणीनुसार श्री.संत शिरोमणी नरहरी महाराज मंदिर चा देखील समावेश करण्यात आला आहे. अध्यक्ष



नंदुशेट पालकर यांनी या निर्णयाचे स्वागत करत सांगितले की, नरहरी महाराज हे श्री विठ्ठलाचे अनन्य भक्त होते. कॉरिडॉरमध्ये त्यांच्या मंदिराचा समावेश झाल्याने भाविकांना श्रींच्या दर्शनाबरोबरच संतांच्या पदस्पर्शाने पावन झालेल्या स्थानांचेही दर्शन एकाच वेळी घेता येणार आहे. हा संत परंपरेला दिलेला मोठा सन्मान आहे.

बहुआयामी कार्य

नंदुशेट व त्यांच्या पत्नी ॲसौ. सुरेखा ताईॲ या दोघेही कराड नगर परिषदेत नगरसेवक म्हणून निवडून आले होते. नंदुशेट यांनी कराड अर्बन बँकेचे उपाध्यक्ष पद ही भूषविले आहे.

मे. दिगंबर काशिनाथ पालकर ब्रदर्स सराफ आणि ज्वेलर्स, डी.के. पालकर फायनान्स, पालकर फार्मास्युटीकल्स, पालकर पेट्रोलियम, डी.के. पालकर एच.पी. गॅस, डी.के. पालकर कन्स्ट्रक्शन, पालकर आयुर्वेद हॉस्पिटल अशा विविध उद्योगांत त्यांनी उतुंग भरारी घेतली आहे. त्यांनी एक महिला पतसंस्था स्थापन केली आहे.वत्सलानगर कराड येथील श्री. गणेश मंदिर, श्री. कालिका मंदिर, श्री. विश्वकर्मा मंदिर, श्री. व्यंकटेश मंदिर आणि श्री. पद्मावती मंदिर अशी पाच मंदिरे उभारून कराडच्या वैभवात भर घातली आहे आणि या पाच मंदिराचे व्यवस्थान ते गेली २५ वर्षे समर्थपणे सांभाळत आहेत.

त्यांचे मोठे चिरंजीव सराफी व्यवसाय सांभाळत असून लहान चिरंजीव मुंबई उच्च न्यायालयात अॅडव्होकेट आहेत. पत्नी सौ. सुरेखा ताई या पालकर शिक्षण संस्थेच्या सचिव आहेत.

ॲसमाजसेवेला आणि संत वारशाला पाठबळॲ

सोलापूर सोनार समाज संस्थेला कोटीं येथील श्री.संत नरहरी महाराज यांचे आई सावित्रीबाई, वडील अच्युतबाबा आणि लहान बंधू नारायण स्वामी यांच्या समाधी स्थळाच्या दुरुस्ती व नूतनीकरणासाठी श्री. संत शिरोमणी नरहरी महाराज मंदिर समिती, पंढरपूर चे अध्यक्ष श्री. नंदुशेट पालकर व सर्व पदाधिकारी आणि विश्वस्त

यांनी पूर्ण पाठिंबा जाहीर केला आहे.

१५ दिवसांपूर्वी समाधी स्थळाची मोजणी पूर्ण झाली असून, सध्या प्लॅन व इस्टिमेट तयार करून मंजूरीसाठी पाठविण्यात येणार आहे. त्यानंतर टेंडर प्रक्रिया होऊन कामाला सुरुवात होईल. या पवित्र कार्यासाठी मंदिर समितीचे सर्वतोपरी सहकार्य राहील, असे नंदुशेट पालकर यांनी सांगितले.

अशा प्रकारे संतसेवा, समाजसेवा आणि व्यवसाय , शिक्षण व अर्थकारण या क्षेत्रात आदर्श निर्माण करणारे नंदुशेट पालकर हे खऱ्या अर्थाने कराड आणि पंढरपूरचे भूषण आहेत.

श्री. आनंदराव यांच्या अखंड सामाजिक कार्याबद्दल आजवर त्यांना अनेक पुरस्कार आणि सन्मान प्राप्त झाले आहेत. हे सर्व पुरस्कार त्यांच्या निःस्वार्थी सेवेचीच पावती आहेत. त्यांचे व्यक्तिमत्व इतके वजनदार आणि अजातशत्रू आहे की, सामाजिक क्षेत्रात आणि सोनार समाजात त्यांचा प्रचंड दबदबा आणि आदर आहे.

आई वडिलांचे आदर्श, ती. स्व. बापूंचे स्मृती आणि गरिबांना, वंचित घटकांना, विद्यार्थ्यांना शैक्षणिक मदत देणारे त्यांचे सोन्यासारखे शुद्ध अंतःकरण या सर्वांचा त्रिवेणी संगम म्हणजेच श्री. आनंदराव उर्फ नंदुशेट पालकर होत.

इतिहासाने ती. बापूंच्या कार्याला जसा आदराने नमस्कार केला, तसाच भविष्यकाळ नंदुशेट यांच्या या दिव्य, भव्य आणि अद्वितीय मानवतावादी कार्याची नोंद सुवर्ण अक्षरांनी निश्चितच येईल. ते केवळ सोनार समाजाचेच नव्हे तर महाराष्ट्राचे भूषण आहेत.

आदरणीय आनंदराव उर्फ नंदुशेट पालकर यांच्या पुढील वाटचालीस, उत्तरोत्तर यशास, दीर्घायुष्यास आणि निरोगी आरोग्यास मनःपूर्वक आणि अनंत शुभेच्छा!

– वसंत रा. पोतदार, अध्यक्ष
सोनार समाज संस्था, सोलापूर
मोबा. ९४२३० ६५९१५

दूध कधी प्यावे? सकाळी की रात्री?

दूध हे संपूर्ण आहार मानले जाते. त्यामध्ये कॅल्शियम, प्रथिने, व्हिटॅमिन डी, व्हिटॅमिन बी-१२, पोटॅशियम आणि इतर अनेक महत्त्वाचे पोषक घटक असतात. त्यामुळे लहान मुलांपासून ते ज्येष्ठांपर्यंत सर्वांनाच दररोज दूध पिण्याचा सल्ला दिला जातो. मात्र, अनेकजण नियमित दूध पित असूनही त्याचा अपेक्षित फायदा मिळत नाही. यामागे दूध पिण्याची चुकीची वेळ किंवा चुकीची पद्धत हे एक महत्त्वाचे कारण असू शकते.

तज्ज्ञांच्या मते, दूध पिण्याची योग्य वेळ ही प्रत्येक व्यक्तीचे वय, आरोग्य, जीवनशैली आणि उद्देश यावर अवलंबून असते. काही लोकांसाठी सकाळी दूध पिणे अधिक फायदेशीर ठरते, तर काहींना रात्री दूध प्यायल्याने अधिक लाभ होतो. त्यामुळे दूध कधी प्यावे, हे जाणून घेणे महत्त्वाचे आहे.

रात्री दूध पिण्याचे फायदे

तज्ज्ञांच्या मते, रात्री झोपण्याच्या एक ते दोन तास आधी कोमट दूध पिणे अनेकांसाठी फायदेशीर ठरू शकते. दुधामध्ये ट्रिप्टोफॅन आणि मेलाटोनिन हे घटक असतात, जे शांत झोप लागण्यास मदत करतात. तसेच दिवसभराचा थकवा कमी करून शरीर आणि स्नायूंना आराम मिळण्यासही मदत होते. त्यामुळे झोपेची गुणवत्ता सुधारू शकते.

सकाळी दूध पिण्याचे फायदे

जर तुम्हाला दिवसभर उत्साही राहायचे असेल किंवा नियमित व्यायामाची सवय असेल, तर सकाळी दूध पिणे चांगला पर्याय ठरू शकतो. दुधातून शरीराला प्रथिने, कॅल्शियम आणि इतर आवश्यक पोषक तत्त्वे मिळतात. त्यामुळे शरीराला ऊर्जा मिळते आणि बराच वेळ पोट भरल्यासारखे वाटते. वजन नियंत्रणात ठेवण्यासाठीही याचा फायदा होऊ शकतो.

दूध कधी प्यावे? सकाळी की रात्री? योग्य वेळ माहिती नसेल तर मिळणार नाही पूर्ण फायदा

व्यायामानंतर दूध पिणे फायदेशीर

तज्ज्ञांच्या मते, व्यायामानंतर दूध पिणे स्नायूंच्या पुनर्बांधणीसाठी उपयुक्त ठरते. दुधातील उच्च दर्जाची प्रथिने आणि कार्बो हायड्रेट्स शरीराची ऊर्जा पुन्हा भरून काढण्यास मदत करतात. त्यामुळे नियमित व्यायाम करणाऱ्यांनी वर्कआउटनंतर दूध पिण्याचा विचार करू शकतात.

रिकाम्या पोटी दूध कोणाला टाळावे?

प्रत्येकासाठी रिकाम्या पोटी दूध पिणे योग्य असेलच असे नाही. काही लोकांना रिकाम्या पोटी दूध घेतल्यास गॅस, ॲसिडिटी, पोट फुगणे किंवा अपचनाचा त्रास होऊ शकतो. अशा व्यक्तींनी हलका नाश्ता किंवा जेवण झाल्यानंतर दूध पिणे अधिक योग्य ठरते.

दूध पिताना या गोष्टी लक्षात ठेवा

खूप थंड दूध पिणे टाळा.

दूध पिल्यानंतर लगेच खूप आंबट किंवा जास्त खारट पदार्थ खाऊ नका.

जर तुम्हाला लॅक्टोज इन्टॉलरन्सचा त्रास असेल, तर डॉक्टरांचा सल्ला घेऊनच दूध प्या.

दुधात जास्त प्रमाणात साखर घालणे टाळा, कारण त्यामुळे त्याचे आरोग्यदायी फायदे कमी होऊ शकतात.

दूध पिण्याचे प्रमुख फायदे

दूध नियमित आणि योग्य पद्धतीने पिल्यास अनेक आरोग्यदायी फायदे मिळू शकतात. हाडे आणि दात मजबूत राहण्यास मदत होते. शरीराला उच्च दर्जाची प्रथिने मिळतात. स्नायूंच्या पुनर्बांधणीस मदत होते. कॅल्शियम आणि व्हिटॅमिन बी-१२ची गरज पूर्ण होते. तसेच बराच वेळ पोट भरल्यासारखे वाटत असल्याने संतुलित आहाराचा महत्त्वाचा भाग म्हणून दूध उपयुक्त ठरते.

तज्ज्ञांचे म्हणणे आहे की, दूध पिण्यासाठी एकच वेळ सर्वांसाठी योग्य असेल असे नाही. आपल्या आरोग्याच्या गरजा, दिनचर्या आणि डॉक्टरांच्या सल्ल्यानुसार सकाळी किंवा रात्री दूध पिण्याची वेळ ठरवावी. योग्य वेळी आणि योग्य प्रमाणात दूध घेतल्यास त्याचा शरीराला अधिक फायदा होऊ शकतो.

तोंड का येते?

तोंड येणे ही अनेकांना भेडसावणारी सामान्य समस्या आहे. गालाच्या आतील भागात, जिभेवर, हिरड्यांवर किंवा ओठांच्या आतील बाजूला लहान जखमा किंवा फोड तयार होतात. आकाराने लहान असले तरी त्यांच्यामुळे खाणे, पाणी पिणे, बोलणे आणि दात घासणेही त्रासदायक होते. त्यामुळे वेदना, जळजळ आणि अस्वस्थता जाणवते.

बहुतेक वेळा तोंड येण्याचा त्रास काही दिवसांत आपोआप कमी होतो. मात्र, तोपर्यंत होणारा त्रास कमी करण्यासाठी काही सोपे घरगुती उपाय फायदेशीर ठरू शकतात. या उपायांमुळे सूज आणि जळजळ कमी होण्यास मदत मिळू शकते. मात्र, तोंड वारंवार येत असेल किंवा दोन आठवड्यांहून अधिक काळ त्रास कायम राहत असेल, तर डॉक्टरांचा सल्ला घेणे आवश्यक आहे.

तज्ज्ञांच्या मते, तोंड येण्यामागे अनेक कारणे असू शकतात. शरीरात व्हिटॅमिन बी-१२, लोह किंवा फॉलिक ॲसिडची कमतरता, जास्त ताण-तणाव, हार्मोन्समधील बदल, तोंडाला झालेली दुखापत किंवा रोगप्रतिकारक शक्ती कमी असणे ही त्यामागची प्रमुख कारणे आहेत. काही वेळा तिखट, मसालेदार किंवा अतिगरम पदार्थ खाल्ल्यानेही हा त्रास वाढू शकतो.



दोन विधेयके ही भाजपसाठी 'शक्तीची चाचणी' आहे. काँग्रेसला एकाकी पाडणे व त्यांना साथ देणारे पक्ष संपवणे हे त्यांचे उद्दिष्ट आहे. देशभर भाजपचा एकछत्री अंमल कायम राहावा या हेतूने ही विधेयके आणली जात आहेत हे स्पष्ट आहे.

मतदार संघांच्या फेररचनेच्या विधेयकात आपल्या पक्षास योग्य वाटतील त्या तरतुदी असतील तर त्यास पाठिंबा देण्याचा विचार करता येईल, अशा आशयाचे विधान राष्ट्रवादी काँग्रेस पक्षाच्या नेत्या, खासदार सुप्रिया सुळे यांनी केल्याने विरोधी पक्षांमधील संपन्न कमी होण्याऐवजी वाढला आहे. विधिमंडळात व संसदेत महिलांना ३३ टक्के आरक्षण देण्याची तरतूद असणारे विधेयक आणि त्याच बरोबर मतदार संघांची फेररचना करण्याची तरतूद असणारे विधेयक संसदेच्या येत्या पावसाळी अधिवेशनात मोदी सरकार मांडण्याची दाट शक्यता आहे. त्याच बरोबर ती मंजूर व्हावीत यासाठी दोन्ही सभागृहांत दोन तृतीयांश बहुमत 'गोळा' करण्यासाठी सत्ताधारी जोरदार प्रयत्न करत आहेत. या विधेयकास शरद पवार यांचा राष्ट्रवादी काँग्रेस पक्ष पाठिंबा देणार असल्याचे वृत्त काही वृत्तपत्रांनी आणि दूरचित्रवाणी वाहिन्यांनी प्रसिद्ध केले होते. ते फेटाळताना, सुळे यांनी ही वृत्ते 'शक्यता व्यक्त' करणारी असल्याची आहेत, असे सांगितले. विधेयकाचा मसुदा अजून जाहीर झालेला नसल्याने त्यावर भूमिका ठरवण्याचा मुद्दा उद्भवत नाही असे त्यांनी म्हटले आहे. 'इंडिया' आघाडीतील घटक पक्षाशी 'राष्ट्रवादी' चर्चा करेल असे त्यांनी सूचित केले

नक्की कोणाबरोबर..?

आहे. ही आघाडी फोडण्याच्या दिशेने हालचाली सुरू असल्यात असे ताज्या घडामोडींवरून वाटते. विरोधकांत चिंता गेल्या अधिवेशनात दोन तृतीयांश पाठिंब्या अभावी ही विधेयके पराभूत झाली होती. तेव्हा काही विधानसभांच्या निवडणुका व्हायच्या होत्या. तृणमूल काँग्रेस अखंड होता, द्रमुकची काँग्रेसला साथ होती. विधेयकांच्या बाजूने तेव्हा २९८ मते तर विरोधकांच्या बाजूने २३० मते पडली होती. त्या दिवसापासूनच आपली 'शक्ती' वाढवण्याचे डावपेच आखण्यास भाजपने सुरुवात केली असणार. पश्चिम बंगालच्या निवडणुकीनंतर तृणमूल काँग्रेस सतत फुटत आहे. उद्धव ठाकरे यांच्या शिवसेनेतून काही खासदार भाजपच्या 'एनडीए' कडे गेले. त्यामुळे लोकसभेतील त्या आघाडीचे संख्याबळ आता ३१९ झाले आहे. दोन तृतीयांशसाठी आणखी ७ मतांची गरज आहे. शरद पवार यांच्या 'राष्ट्रवादी'चे लोकसभेत ८ व राज्यसभेत १ असे नऊ खासदार आहेत. त्या आठ जणांनी एनडीएला पाठिंबा दिला तर ३२७ ही 'जादुई' संख्या सत्ताधारी गाठतील. राज्यसभेत २४५ जागा आहेत. पश्चिम बंगालमधील तीन जागांसाठी निवडणूक होत आहे. तृणमूल मधून आलेल्यांना भाजपने उमेदवारी दिल्याने ते तिघेही जिंकतील यात शंका नाही. राज्यसभेत दोन तृतीयांश बहुमतासाठी १६४ मतांची गरज आहे. 'एनडीए'कडे १५५ जण आहेत. जर राष्ट्रवादीच्या एकाने पाठिंबा दिला तर ती संख्या १५६

होईल. प्रादेशिक पक्षांनी उपस्थित केलेल्या चिंतांची दखल घेऊन ते बदल विधेयकात करण्याचे आश्वासन सरकारने दिले आहे. त्यामुळे छोट्या, प्रादेशिक पक्षांना आपल्या बाजूने आणणे भाजपसाठी अवघड नाही. अधिवेशन सुरू होण्यापूर्वी उद्धव यांची शिवसेना व तृणमूल मधून आलेल्यांना वेगळ्या गटाची मान्यता लोकसभेचे सभापती ओम बिरला देण्याची दाट शक्यता आहे. सुप्रिया सुळे यांच्या वक्तव्यांचा अर्थ या पार्श्वभूमीवर तपासला जात आहे. आपल्या पक्षातील खासदारांनी 'एनडीए'कडे जाऊ नये हा हेतू सुळे यांच्या विधानामागे असावा असे काही जणांचे मत आहे. 'इंडिया' मधील प्रादेशिक पक्षांच्या भूमिकेवरही प्रश्नचिन्ह आहे. 'राष्ट्रवादी' तील काही जणांमुळे अन्य पक्षांतील सदस्य जर 'एनडीए' कडे वळले तर काय ? ही मोठी चिंता विरोधी पक्षांना सतावत आहे. समाजवादी पक्ष विधेयकास पाठिंबा देण्याची शक्यता कमी आहे. कारण उत्तर प्रदेश- तील आगामी निवडणूक. मात्र मतदार संघांची संख्या वाढत असताना त्यास विरोध

एकदा महाराज अजितसिंह यांनी दरबारी लोकासाठी एक नृत्याचा कार्यक्रम आयोजिला होता. स्वामी विवेकानंद त्यांचे पाहुणे असल्याने महाराजांनी त्यांनाही निमंत्रण पाठवले पण स्वामीजींनी त्यांना स्पष्ट नकार कळविला आणि आपण संन्यासी असल्याने अशा नाचागाण्याच्या कार्यक्रमांना आपण उपस्थित राहू शकत नाही, असे सांगितले. त्या नर्तकीला जेव्हा ही गोष्ट कळली तेव्हा तिला फार दुःख झाले. स्वामीजींच्या नकाराला उत्तर म्हणून तिने सूरदासाचे एक भजन आळवण्यास प्रारंभ केला. 'प्रभू मेरो अवगुण चित न धरो : समदर्शी हे नाम तिहारो, चाहे तो दूर करो।' हे प्रभू आपण माझे अवगुण मनात ठेवू नका. आपण

मग काय म्हणताय माझ्या बालमित्रांनो संपली का परीक्षा ? सुट्टी लागली असेल आणि सुट्टीत काय काय करायचे कुठे कुठे जायचे याचे वेळापत्रकही तयार झाले असेल. कुणी सुट्टीला मामाकडे जाणार असेल तर कुणी आई बाबांबरोबर सह-लीला, कुणी वेगवेगळ्या शिबीरात भाग घेणार असेल तर कुणी पोहण्याचा क्लास लावला असेल. दिवसभर नुसती धमाल करत असाल नाही? आणि खरं सांगू का अशी धमाल तर करायलाच हवी सुट्टी. कारण वर्षभर तुम्ही शाळा, शिकवणी, अभ्यास आणि परीक्षा या सर्वांमध्ये इतके गुंतलेले असता की धमाल करू म्हटले तरी वेळ नसतो. बालमित्रांनो आजपर्यंत तुम्ही आजी आजोबांकडून किंवा पुस्तकांतून बर्‍याच गोष्टी ऐकल्या व वाचल्या असतील आणि त्यातून काही शिकलाही असाल. तुम्ही तुमच्या अवतीभवती किंवा बागेत अनेक प्राणी, पक्षी आणि अजूनही खूप काही गोष्टी पाहता, पण त्या गोष्टींमधील महत्त्वाची वैशिष्टे घेण्याचा तुम्ही कधी प्रयत्न केलाय का ? तुम्ही आता या सुट्टीत मागच्या सुट्टीपेक्षा एक वर्षांनी मोठे झालात आणि हेच पुढच्या सुट्टीत पण होणार

सर्वांकडे समभावाने पाहणारे आहात! लोखंडाच्या एका तुकड्याची मूर्ती बनते तर दुसऱ्या तुकड्यापासून खाटकाचा सुरा बनतो पण परिसस्पर्श झाला की, त्या दोन्ही लोखंडाच्या तुकड्यांचे सोनेच बनते. तसंच हे देवा! आपण माझ्यातील दुर्गुणांकडे न बघता आ- तील माणसाकडे बघा! आतंपणे आळवलेले हे सूरदासाचे भजन स्वामीजींच्या कानावर पडले तेव्हा त्यांचे अंतःकरण हेलावले. ते स्वतःशीच म्हणाले, 'तू संन्यासी आहेस ना? सगळीकडे एकच एक ब्रह्म पाहतोस ना? मग त्या नर्तकीतल्या ब्रह्माला तू असं दूर का लोटतोस ? सगळीकडे असणारं ब्रह्म तिच्यातही आहे! या विच- राशी ते दरबारात धावले आणि अश्रुपूर्ण नेत्रांनी त्यांनी ते संपूर्ण भजन ऐकले. नंतर त्यांनी त्या नर्तकीला 'आई' असे संबोधून तिची क्षमा मागितली! या प्रसंगाने स्वामीजींच्या मनातील उरला सुरला भेदभावही नष्ट झाला . **कथा उपदेश :** जात-पात किंवा जन्मजात, उच्चनीचता मानू नये.

मग मोठे झालात तरीपण छोटेपणातले धडे विसरायचे नाही हं! डीरआता हेच पहा तुम्ही सुर्य रोज पाहता पण याचा कधी विचार केला का की सुर्य ज्याप्रमाणे तेजस्वी राहून सर्वांना



आदर्श

प्रकाश देतो तसेच मी पण तेजस्वी बनण्याचा प्रयत्न करील. कर्मीळतुम्ही हत्तीदादाला पाहता. त्याचे ते भले मोठे शरीर, सुपाएवढे कान आणि लांब अशी सोंड हे सर्व पाहता पण कधी त्याच्या इवल्याश्या डोळ्यातील तीक्ष्ण नजरेचा विचार केलाय का ? तेव्हा मित्रांनो आपल्याला ह्या छोटयाश्या पण तीक्ष्ण अशा हत्तीदादाच्या दृष्टीचा आदर्श घ्यायचाय. डळपहरजंगलचा राजा सिंह. त्याचा तो रुबाब, एक डरकाळी फोडली तर जंगल हादरून जाईन. त्याच्याकडून आपल्याला काय घेता येईल बरे ? तर आपल्यामध्ये मोठी ताकद

फायबरयुक्त आहार: अन्ना- तील न पचणारे धागे पोटात स्पंजसारखे काम करतात आणि मळाला मऊ करतात. ताजी फळे (उदा. पपई, पेरू, सफरचंद), हिरव्या पालेभाज्या आणि कडधान्ये रोज खा. पोळी किंवा



बद्धकोष्टतेसाठी घरगुती उपास

भाकरीच्या पिठात ज्वारी, बाजरी किंवा थोडा कोंडा मिसळा. रात्री झोपण्यापूर्वी १ चमचा 'इसबगोल' कोमट पाण्यातून घ्या. २. भरपूर पाणी प्या (जलद पचन):पाणी कमी प्यायल्यास शौच कडक होते. दिवसभरात कमीत कमी ८ ते १० ग्लास पाणी नक्की प्या. सकाळी उठल्यावर लगेच १ किंवा २ ग्लास कोमट पाणी प्या. ३. **व्यायाम आणि हालचाल:** एकाच ठिकाणी जास्त वेळ बसून राहिल्याने पचनक्रिया मंदावते.रोज किमान ३० मिनिटे चाला. पोटाची हालचाल सुधारण्यासाठी योगासने करा. ४. आयुर्वेदिक उपाय: त्रिफळा चूर्ण: १ चमचा त्रिफळा चूर्ण रात्री झोपताना कोमट पाण्यासोबत घ्या. यामुळे पोट साफ होण्यास मदत होते. कोमट पाणी आणि लिंबू: एका ग्लास कोमट पाण्यात अर्धा लिंबू आणि १ चमचा मध मिसळून प्या. महत्त्वाची सूचना: जर तुम्हाला बद्धकोष्ठतेचा त्रास ३ आठवड्यांपेक्षा जास्त काळ जाणवत असेल, शौचाच्या वेळी रक्त पडत असेल किंवा पोटात असह्य वेदना होत असतील, तर लगेच डॉक्टरांचा सल्ला घ्या.

येण्यासाठी सिंहाच्या शरीरयष्टीचा आदर्श घ्यायचा. ऋहेवरअतिशय चपळ असा प्राणी म्हणजे घोडा. तुम्हाला काय वाटते याच्याकडे पाहल्यावर ? याच्याकडून आपल्याला शिकता येणारी गोष्ट म्हणजे मोठी धाव घेण्यासाठी लागण- री बळकट टाप. मग घेणार ना ह्या बळकट टापेचा आदर्श धावायला ? आकाराने मोठा असून सुध्दा आकाशात उंच उंच भरारी मारणारा पक्षी म्हणजे गरुड. आपल्याला यशस्वी व्हायचे असेल तर गरुडाचा आदर्श घेऊन त्याच्याकडून गगनभरारी घेण्यासाठी लागणारी झेप घ्यावी. चींपसळमुंगी ही अतिशय छोटा प्राणी. साखरेचा एक दाणा मिळवण्यासाठी ती किती धडपड करते, किती अथक परिश्रम करते. मग साखर म्हणजे हवे ते मिळवायचे असेल तर मुंगीचा आदर्श घ्यायला काय बिघडते ? घहरीअसे म्हणतात राम रावण युध्दाच्यावेळी पुल बांधण्यासाठी खारुताईने छोटे छोटे खडे गोळा केले आणि तिच्या या कामाबद्दल रामाने तिच्या पाठीवरून हात फिरवून शाबासकी दिली. त्याची खूण म्हणजे खारुताईच्या पाठीवर असलेल्या पाच रेषा ज्या रामाच्या बोटांनी उठल्या असे म्हणतात. मग चांगले काम करून सर्वांना मदत करून खारुताईच्या पाठीचा आदर्श घ्यायला काय हरकत आहे ? कोकिळेला पाह्यल्यावर रंगाने काळा असलेला हा पक्षी त्याच्या कंठातून किती मधूर स्वर येतात. तसेच मधूर स्वर जर आपल्या कंठातून बाहेर पडले तर किती छान होईल. तेव्हा बालमित्रांनो ह्या सर्व गोष्टी पण तुम्ही ध्यानात घ्या आणि सुट्टीत जे जे काही पाहाल अनुभवाल त्यातून चांगल्या गोष्टी घेऊन पुढे चला आणि त्या नेहमी तुमच्या जवळ असू द्या. खूप खूप मजा करा आणि पुढच्या वर्षाचे हसत स्वागत करा. - मनिषा नवले, पुणे

१

Doctor Tips

सल्ला डॉक्टरचा



बदलत असलेली जीवनशैलीचा प्रभाव दंपत्य जीवनावर पडत आहे. हल्ली ताणावाच प्रभाव मॉरिड लाईफवर पडत असून अनेक दंपती बाळाला जन्म घालण्यास समर्थ ठरत आहे. खानपान, रा- हणी आणि धावपळीच्या या काळात पुरुषांमध्ये नुसकत्त्व वाढत आहे. योग्य आहार आणि पोषणाची कमी या कारणांमुळे पुरुषांची प्रजनन क्षमता प्रभावित होत आहे. अशात कमजोरीमुळे दंपत्य जीवनातील आनंद देखील हरवत आहे. तर आज जाणून घ्या नुसंकत्त्वासाठी जवाबदार ५ **खाद्य पदार्थबद्दल:** ५ **प्रोसेस्ड मीट**- मॉस खाणार्या लोकांना माहीत असावे की प्रोसेस्ड मीट आपल्या स्पर्माच्या गुणवत्तेवर विपरीत प्रभाव टाकत. हॅमबर्गर, हॉट डॉग आणि इतर खाद्य पदार्थांमध्ये वापरण्यात येणारे प्रोसेस्ड मीट स्पर्म काउंट २३ टक्क्यांपर्यंत कमी करत. प्रोसेस्ड मीटमध्ये प्रजनन तंत्राला नुकसान करणारे हार्मोनल अवशेष आढळतात.

२

Joke

विनोद

३

Message

संदेश



Ek Survey se Maloom hua hai k.. Agar Patni “Karwa chauth” k vrat ki bajay... “MAUN VRAT” rakhe To Pati ki Umar aur lambi ho sakati hai...

४

Thought

सुविचार



सम्य माणसाचे लक्षण हे की तो दुसऱ्याला दुखवीत नसतो. - कार्डिनल न्यूमन

संस्कृत सुभाषित

अयुःमत्तायुःलपतो बालाच्च परिजल्पतः सर्वतः सारमादद्यादयमर्थ इव कांचनम् ।। (उद्योगपर्व, अध्याय ३४, ऐक ३२, महाभारत)

अर्थ - वेडाच्या लहरीत बालणाच्या वेड्यापासून, बोबडे बोल बोलणाऱ्या बालकापासून, सर्वापासून, दगाड्यांतून सोने निवडावे त्याप्रमाणे चांगले तेवढे ग्रहण करावे.

आडवे शब्द
१. तिन्ही त्रिकाळ!
८. गोड
१०. नमतेने झुकलेला
११. रात्रीचा पाऊस
१२. स्थूल, भरपूर
१४. जोरदार बुक्का
१६. सुगंध पसरणे
१८. ठराविक ठसा
१९. युद्ध, लढाई
२१. उत्सव
२२. मारुतीचा वार
२५. खरकट्याचा ढीग
२७. एक तावाद्य
३०. छोटी गाय
३२. अंतरिक्ष प्रवासी
३४. अधिक श्रेष्ठ, वरचढ
३६. संगीतातील ठेका
३७. नामघोष
३८. हात
३९. केस
४१. टक, टूट्टी
४३. विझवणे
४४. शिकारीचा प्राणी
४६. आईवडील
४७. रमापती
४८. उगीच
५१. च्या समक्ष, च्या देखत
५२. कापडाचा एक प्रकार
५३. ढाक्याचे प्रसिद्ध कापड
५५. धागे विणून कापड तयार करण्याचे साधन
५७. विकार
५८. सरसकट
६०. गाय
६१. भार
६३. सोन्याचा कस
६४. महाभारतातील खादाड राक्षस
६६. समुद्र
६७. कोल्हापूरची महालक्ष्मी
६९. केर
७१. जाडसर पीठ
७३. श्वासोच्छ्वास

५६. गाजावाजा
५७. नादिरा नायिका असलेला दिलीप कुमारचा चित्रपट
५९. एकदम, पटकन
६२. सोन्याचा धागा
६५. चंद्र
६६. वाहन हाकणारा
६८. परमेश्वर
७०. पालव
७२. छिद्र
७४. शुभ्र प्राणी
७५. नंतर

आडवे उतर
१.सकाळ दुपार संध्याकाळ ८.मधुर १०.नत
११.रातवा १२.गलेलड्ड १४.दणका १६.दरवळणे
१८.साचा १९.समर
२१.सण २२.शनिवार २५.रमराट २७.सरोद
३०.कालवड ३२.अंतराळवीर ३४.सरस
३६.ताल ३७.गजर ३८.कर ३९.कुंतल ४१.नजर
४३.मालवणे ४४.सावज ४६.मातापिता ४७.रम
ावर ४८.हकनाक ५१.समोर ५२.मांजरपाट
५३.मलमल ५५.माग
५७.आजार ५८.सकटनिकट ६०.गो
६१.वजन ६३.टच ६४.बकासूर ६६.सागर
६७.अंबाबाई ६९.कचरा ७१.रवा ७३.ध्वसन
७५.मकरंद ७६.पाकळी ७७.आरसा ७८.धनगर

उभे उतर
१.सनदशीर २.कातण ३.पारवार ४.रत ५.संवाद
६.कालवण ७.ओले ८.मड्ड
९.जाचा गज करणे १२.गणेश १३.लकवा
१५.कासरा १७.रसद २०.मटका २३.निव्वळ
२४.रबर २६.मगर २७.सवलत २८.रोड
२९.खातरजमा ३१.लताकुंज ३२.अंजन
३३.वीरमाता ३४.सरकारजमा ३५.सरसा-
वणे ३८.कवडीमोल ४०.लवकर ४२.रताळे
४५.वर ४८.हजजबाबी ४९.नापास ५०.कटकट
५१.सम ५२.मांजा ५३.मकबरा ५४.लटका
५६.गवगाव ५७.आन ५९.टचकन ६२.जर
६५.सुधाकर ६६.सारथी ६८.ईश्वर ७०.पदर
७२.भोक ७४.ससा ७५.माग

१	२		३	४		५	६	७	८	९	१०
			११			१२	१३			१४	
		१५				१६			१७	१८	
१९					२०		२१			२२	
		२३		२४				२५	२६		२७
											२८
	२९		३०		३१				३२		
३३		३४		३५		३६	३७	३८		३९	४०
४१			४२		४३				४४		
४८		४९					५०	५१		५२	५३
			५४	५५	५६			५७			५८
	५९		६०			६१				६२	६३
६४					६५	६६			६७		
६८			६९	७०			७१	७२		७३	
		७४				७५		७६		७७	
७७			७८				७९		८०		



कतरिनाने ३५० कोटींहून अधिक मूल्याचा सौंदर्य प्रसाधनांचा ब्रँड कसा बनवला?



चित्रपटसृष्टीतील प्रसिद्ध अभिनेत्री कतरिना कैफने हे सिद्ध केले आहे की तिचे यश केवळ अभिनय क्षेत्रापुरते मर्यादित नाही. कतरिना कैफने अवघ्या काही वर्षांत एक अत्यंत यशस्वी व्यापारी नाव (ब्रँड) उभारले आहे, ज्याची एकूण विक्री ३५० कोटी रुपयांपर्यंत पोहोचली आहे. तिने २०११ मध्ये भारतातील सर्वात मोठ्या सौंदर्य प्रसाधने विक्रेत्या 'नायका' सोबत भागीदारी केली आणि 'काय ब्युटी' नावाचा स्वतःचा सौंदर्य

प्रसाधनांचा ब्रँड बाजारात आणला. सुरुवातीला लोकांना असे वाटले की हा व्यापार केवळ अभिनेत्रीच्या नावामुळे प्रसिद्ध झाला आहे, परंतु अवघ्या काही वर्षांतच याची गणना भारतातील सर्वात यशस्वी सौंदर्य प्रसाधनांमध्ये होऊ लागली. ताज्या आकडेवारीनुसार, आर्थिक वर्ष २०२६ मध्ये कतरिना कैफच्या उत्पादनांची एकूण विक्री ३५० कोटी रुपयांवर पोहोचली आहे, जी मागील वर्षाच्या तुलनेत जवळपास ४६ टक्के अधिक आहे. अभिनेत्रीने आपल्या या व्यापाराची व्याप्ती भारताव्यतिरिक्त ब्रिटेन आणि मध्य पूर्व देशांच्या बाजारपेठांमध्येही वाढवली आहे आणि तिथेही या उत्पादनांना मोठी पसंती मिळाली आहे. तज्ज्ञांच्या मते, कतरिना कैफच्या या यशाचे कारण हे आहे की, तिने केवळ आपल्या प्रसिद्ध नावाचा वापर केला नाही, तर उत्पादनांची निर्मिती, गुणवत्ता आणि किमतीवरही विशेष लक्ष दिले. ही उत्पादने विशेषतः या भागातील हवामान आणि त्वचेचा रंग लक्षात घेऊन तयार करण्यात आली आहेत. त्यांच्या जाहिरातींसाठी पारंपारिक माध्यमांसोबतच सामाजिक माध्यमे आणि प्रभावशाली व्यक्तींच्या ताकदीचाही पुरेपर वापर करण्यात आला, तसेच महागड्या आंतरराष्ट्रीय उत्पादनांच्या तुलनेत किमतीही वाजवी ठेवण्यात आल्या. अभिनेत्रीने उत्पादनांच्या वितरणासाठी प्रसिद्ध सौंदर्य प्रसाधने विक्रेत्या 'नायका' सोबत भागीदारी केली, ज्यामुळे तिला आपली उत्पादने करोडो ग्राहकांपर्यंत पोहोचवण्यास मदत झाली.

अभिनेता रचित संगीने इशा क्रेशीसोबतच्या त्याच्या लग्नाच्या आणि लग्नाची तारीख ठरल्याच्या अफवांवर मौन सोडले आहे. तो म्हणाला की, आता विचार करतोय सर्वांना माझ्या आईचा नंबर देऊन टाकू. आपला अलीकडचा चित्रपट 'बेबे डू डाय डू' च्या यशाचा आनंद साजरा करणारा अभिनेता रचित संगी सध्या त्याच्या चित्रपटोपेक्षा लग्नाच्या अफवांमुळे जास्त चर्चेत आहे. सामाजिक माध्यमांवर अशा अफवा पसरल्या आहेत की, तो या वर्षाच्या ऑक्टोबर महिन्यात त्याची जवळची मैत्रीण आणि सह-अभिनेत्री इशा क्रेशीसोबत विवाहबंधनात अडकणार आहे. इशा क्रेशी आणि रचित संगी यांच्यातील संबंधांच्या बातम्यांना तेव्हा अधिक हवा मिळाली, जेव्हा दोघे एका विवाह समारंभात एकत्र दिसले होते. त्यानंतर दोघांच्या सार्वजनिक ठिकाणांवरील सततच्या भेटीगाठींनी या अफवांना अधिक खतपाणी घातले,



विचार कर्तोर्य सर्वांना माझ्या आईचा नंबर देऊन टाकू

लग्नाच्या अफवांवर रचित संगीची प्रतिक्रिया

इतकेच नाही तर प्रसारमाध्यमांमध्ये त्यांच्या ऑक्टोबर २०२६ मधील लग्नाच्या तारखांचाही उल्लेख होऊ लागला. एका मुलाखतीदरम्यान जेव्हा रचित संगीला या कथित लग्नाच्या सत्याबद्दल विचारण्यात आले, तेव्हा तो खळखळून हसला आणि म्हणाला, माहीत



नाही कोण, कुठून माझे लग्न लावून देत आहे. मी तर आता विचार करतोय की सर्वांना माझ्या आईचा नंबर देऊन टाकावा, कारण सगळे लोक मला दूरध्वनी करून हेच विचारत आहेत. लग्नाबाबत स्पष्ट शब्दांत सांगताना तो म्हणाला, असे काहीही घडत नाहीये. तसेच भविष्यात जेव्हा कधी त्याच्या आयुष्यात असा मोठा प्रसंग येईल, तेव्हा तो स्वतः सर्वांना याबद्दल नक्की सांगेल, असे आश्वासनही त्याने हसतमुखाने चाहत्यांना दिले.



आर्थिक चणचणीने कमी वयातच समजूतदार बनवले; विजय सेतुपती

शक्ते किंवा काय खरेदी करू शकते, हे त्यांची आर्थिक स्थितीच ठरवायची. त्या दिवसांची आठवण काढतील विजय म्हणाला, लहानपणी मी जास्त करून आर्थिक अडचणीच पाहिल्या. लोक म्हणतात की तारुण्य हे गरिबी आणि त्रासांनी भरलेले असते, पण मी लहानपणापासूनच या परिस्थितीचा अनेकदा सामना केला आहे.

त्याने पुढे सांगितले की, जेव्हा कर्ज देणारे घरी यायचे किंवा येऊन बसायचे, तेव्हा मीच माझ्या वडिलांसोबत बसायचो आणि हे व्यवहार सांभाळायचो. विजयने हा देखील खुलासा केला की, अभिनय हा

सहाय्यक भूमिका साकारण्याच्या त्याच्या क्षमतेने त्याला विविध भाषांतील चित्रपटसृष्टीत प्रचंड लोकप्रियता मिळवून दिली आहे. विजय शेवटचा २०२६ मधील मगांधी टॉक्सफ या चित्रपटात दिसला होता. त्याचे काही नवीन प्रकल्प नियोजित आहेत, ज्यामध्ये मस्लमडॉग ३३ टेम्पल रोडफचा समावेश आहे, ज्याची निर्मिती पुरी जगन्नाथ करत आहेत आणि यात तब्, संयुक्ता आणि दुनिया विजय हे देखील सह-कलाकार आहेत.



अभिनेत्री शेहनाज गिलने राघव जुयालसोबतच्या प्रेमसंबंधांच्या अफवांवर मौन सोडले

अभिनेत्री शेहनाज गिलने राघव जुयालसोबतच्या प्रेमसंबंधांच्या (डेटिंगच्या) अफवांवर अखेर आपले मौन सोडले आहे. प्रसारमाध्यमांच्या वृत्तानुसार, गेल्या आठवड्यात हे दोन्ही कलाकार एका वाढदिवसाच्या सोहळ्यात सहभागी झाले होते. या सोहळ्यानंतर राघव शेहनाजला गर्दीतून वाचवून

गाडीकडे घेऊन जाताना दिसला होता, ज्याचा चित्रफिती (व्हिडिओ) सामाजिक माध्यमांवर (सोशल मीडियावर) मोठ्या प्रमाणात प्रसारित झाला होता. ही चित्रफिती प्रसारित झाल्यानंतर या दोन्ही कलाकारांच्या प्रेमसंबंधांच्या चर्चांना उधाण आले होते. नुकतीच शेहनाज गिलने एक मुलाखत

सतत चित्रफिती बनवल्यामुळे मौनी रॉय प्रचंड भडकली

चित्रपट आणि दूरचित्रवाणी वाहिनीवरील अभिनेत्री मौनी रॉय काल मुंबईतील वांद्रे भागातील एका उपहारगृहातून (हॉटेलमधून) बाहेर पडली, तेव्हा छायाचित्रकार (पॅपाराझी) सतत तिच्या गाडीजवळ येऊन तिची चित्रफिती बनवत होते. यावर मौनी रॉयने तीव्र नाराजी व्यक्त करत अत्यंत कडक शब्दांत हे बंद करा असे सुनावले. माध्यमांनी दिलेल्या माहितीनुसार, ४१ वर्षीय मौनी रॉय तिची मैत्रीण अनुषा दांडेकरसोबत एका उपहारगृहातून बाहेर पडली, तेव्हा छायाचित्रकारांनी तिची चित्रफिती बनवण्यास सुरुवात केली. या प्रसंगाची एक चित्रफिती सामाजिक माध्यमांवर वेगाने प्रसारित होत आहे, ज्यामध्ये मौनी स्पष्टपणे नाराज दिसत आहे. ती गाडीत बसल्यानंतरही छायाचित्रकार सतत चित्रफिती बनवत

आणि छायाचित्रे काढत राहिले. अखेर मौनीने संतापून छायाचित्रकारांना मुद्रण (रेकार्डिंग) बंद करण्यास सांगितले. या चित्रफितीमध्ये मौनी उपहारगृहातून बाहेर पडताना दिसत आहे, जिथे छायाचित्रकारांनी तिला वेढले होते. सुरुवातीला तिने कोणतीही प्रतिक्रिया दिली नाही, परंतु सततच्या चित्रफितीमुळे ती संतापली आणि गाडीत बसल्यानंतरही चित्रफिती बनवल्यामुळे छायाचित्रकारांवर ओरडली. तिची मैत्रीण अन-षुषने परिस्थिती हाताळण्याचा प्रयत्न केला, छायाचित्रकारांना चित्रफिती थांबवण्याचा इशारा केला आणि मौनीला शांत करतानाही ती दिसली. मौनीच्या कामाबद्दल सांगायचे तर, ती शेवटी एका चित्रपटात दिसली होती, ज्यामध्ये वरुण धवन, पूजा हेगडे आणि मृणाल ठाकूर हे देखील होते. मात्र, हा चित्रपट बॉक्स ऑफिसवर फारशी कमाई करू शकला नाही.

सोनाक्षी आणि झहीरच्या नात्याबद्दल सलमान ने वर्तवले होते आश्चर्यकारक भाकीत

बॉलीवूड अभिनेत्री सोनाक्षी सिन्हा आणि तिचा पती झहीर इक्बाल यांनी खुलासा केला आहे की, सलमान खानने त्यांच्यातील प्रेमसंबंधांचा अंदाज तेव्हाच लावला होता, जेव्हा त्यांनी स्वतः देखील एकमेकांसमोर याची कबुली दिली नव्हती. हे दोघे नुकतेच एका कार्यक्रमाला सहभागी झाले होते, जिथे त्यांनी आपल्या नात्याबद्दलच्या काही रंजक आठवणी साप्तायिक केल्या. सोनाक्षी सिन्हाने सांगितले की, सलमान खानने त्यांची पहिली भेट त्याच्या एका मेजवानीत (पार्टीमध्ये) करून दिली होती आणि तो आमच्यातील वाढती जवळीक चांगल्या प्रकारे ओळखत होता. अभिनेत्रीच्या मते, आमच्यात सर्व काही स्पष्ट होते आणि सलमान खान इतके साधे नाहीत की त्यांना काही समजणार नाही. जेव्हा जेव्हा ते मला विचारायचे, तेव्हा मी नेहमी असे काही नाही, असेच सांगायचे. सोनाक्षीने पुढे सांगितले की, एक दिवस सलमान खानने मला बोलावले आणि सांगितले की, हे बघ, एक दिवस तुम्हा दोघांचे ब्रेकअप होईल (नातं तुटेल), तू इथे येऊन रडशील आणि तो तिथे जाऊन रडेल. मी तुम्हा दोघांवर प्रेम करतो, म्हणूनच मला कोणाची एक बाजू घ्यायची नाही. अभिनेत्री म्हणाली की, सलमान खानचे हे बोलणे ऐकून आम्ही दोघेही थक झालो कारण त्यांनी आमच्या नात्याचा अंदाज आधीच लावला होता. झहीर इक्बालनेही या गोष्टीला दुबोरा देत म्हटले की, आम्ही त्यांना काहीही सांगितले नव्हते. तरीही सलमान खानला आधीच सर्व काही ठाऊक हो-

झेंडायाच्या ३००० वर्षे जुन्या इराणी सोन्याच्या दागिन्यांवरून वाद सुरू

चिन्हामध्ये मानली जाते. प्राचीन संस्कृतीत हे चिन्ह सूर्यदेव 'शमश'चे प्रतिनिधित्व करत असे, ज्याला न्याय, शक्ती आणि संरक्षणाचे प्रतीक मानले जात होते. तज्ज्ञांच्या मते, हा सुवर्ण खजिना १९४७ मध्ये इराणच्या कुर्दिस्तान प्रांतातील सखवेझ जवळील 'झिविये' नावाच्या गावात सापडला होता, जिथे एका कांस्य शवपेटीतून सोन्याच्या शेकडो प्राचीन वस्तू हस्तगत करण्यात आल्या होत्या.



का? इस्लामिक इतिहास, कला आणि स्थापत्यशास्त्राचे अभ्यासक आणि लेखक जरार अली यांनी या प्रकरणी म्हटले आहे की, पाश्चात्य व्यक्ती अनेकदा जागतिक ऐतिहासिक आणि नैतिक बाबींकडे दुर्लक्ष करतात. त्यांच्या मते, दुसऱ्या देशांच्या प्राचीन वस्तूंचा दागिने म्हणून वापर करणे हे काही वेळा सांस्कृतिक वर्चस्व आणि मालकी हक्क दाखवण्याचा प्रकार म्हणून पाहिले जाऊ शकते.

लातूरमध्ये २१ जुलै रोजी पंडित दीनदयाल उपाध्याय रोजगार मेळावा

लातूर/प्रतिनिधी: केंद्र शासनाच्या नॅशनल करिअर सर्व्हिस प्रकल्पाच्या वर्धापनदिनाचे औचित्य साधून लातूर येथील जिल्हा कौशल्य विकास, रोजगार व उद्योजकता मार्गदर्शन केंद्र आणि मॉडेल करिअर सेंटर यांच्या संयुक्त विद्यमाने मंगळवार, २१ जुलै, २०२६ रोजी सकाळी १० वाजता औसा रोडवरील जिल्हा क्रीडा संकुल परिसरात असलेल्या शासकीय तंत्र प्रशाला केंद्रात पंडित दीनदयाल उपाध्याय रोजगार मेळाव्याचे आयोजन करण्यात आले आहे. या रोजगार मेळाव्यात अनेक नामांकित आस्थापना आणि खाजगी क्षेत्रातील उद्योजक सहभागी होऊन उमेदवारांच्या थेट मुलाखती घेणार असून यामध्ये दहावी, बारावी उत्तीर्ण किंवा अनुत्तीर्ण, कोणत्याही शाखेचे पदवीधर व पदव्युत्तर पदवीधारक, तसेच आय.टी.आय. आणि डिप्लोमा उत्तीर्ण अशा विविध शैक्षणिक पात्रता असणाऱ्या उमेदवारांना रोजगाराच्या संधी उपलब्ध होणार आहेत.

या संधीचा लाभ घेण्यासाठी लातूर जिल्ह्यातील सर्व सुशिक्षित बेरोजगार तरुण-तरुणींनी आणि नोकरी इच्छुक उमेदवारांनी मुलाखतीसाठी येताना आपली सर्व मूळ शैक्षणिक कागदपत्रे, स्वतःचा अद्ययावत रिझ्युम किंवा बायोडेटा आणि पासपोर्ट आकाराचे फोटो यांच्या प्रत्येकी तीन प्रतींसह निश्चित केलेल्या वेळेत उपस्थित राहावे, असे आवाहन जिल्हा कौशल्य विकास, रोजगार व उद्योजकता मार्गदर्शन केंद्राचे सहायक आयुक्त यांनी केले आहे. तसेच या रोजगार मेळाव्याच्या आयोजनाबाबत उमेदवारांना काही अडचण किंवा शंका असल्यास अधिक माहितीसाठी कार्यालयातील प्रतिनिधी दत्तात्रय कांबळे (भ्रमणध्वनी क्र. ९०२८२३८४६५), लहू भंडारे (भ्रमणध्वनी क्र. ८०५५९९१९००) अथवा प्रवीण वाघमारे (भ्रमणध्वनी क्र. ९९२२९२५८९५) यांच्याशी संपर्क साधावा, असे आवाहन करण्यात आले आहे.

सोलापूर / प्रतिनिधी: आषाढी वारी २०२६ निमित्त पंढरपूर येथे येणाऱ्या वारकऱ्यांच्या सोयीसाठी भारतीय रेल्वेने यापूर्वी ७२ विशेष गाड्यांची घोषणा केली होती. आता त्यात आणखी ६ आषाढी विशेष गाड्यांची भर घालण्यात आली आहे. या विशेष गाड्या नागरसोल, आदिलाबाद आणि अकोला येथून पंढरपूरमार्गे धावणार असून, सर्व गाड्या सोलापूर विभागातील विविध स्थानकांवरून प्रवाशांना सेवा देणार आहेत.

नागरसोल - पंढरपूर - जालना विशेष (२ फेऱ्या) गाडी क्र. ०७६३१ नागरसोल येथून २४ जुलै २०२६ रोजी सायंकाळी ७.०० वाजता सुटून २५ जुलै रोजी दुपारी १२.५० वाजता पंढरपूर येथे पोहोचेल. गाडी क्र. ०७६३२ पंढरपूर येथून २५ जुलै रोजी रात्री ८.०० वाजता सुटून २६ जुलै रोजी सकाळी १०.३० वाजता

ही गाडी रोटेगाव, लासूर, छत्रपती संभाजीनगर, जालना, परतूर, सेलू, मनवत रोड, परभणी, गंगाखेड, परळी वैजनाथ, लातूर रोड, लातूर, हंरगुळ, मुरुड, ढोकी, कळंब रोड, येडशी, धाराशिव, पांगरी, बार्शी टाउन, शेद्री, कुर्डुवाडी आणि मोडर्निब येथे थांबेल.

या गाडीमध्ये ४ वातानुकूलित तृतीय श्रेणी, १४ शयनयान, ६ सामान्य द्वितीय श्रेणी (२ गार्ड-ब्रेक व्हॅनसह) असे एकूण २४ डबे असतील.

आदिलाबाद - बोधाडी बुजुर्ग, सहस्रकुंड, मिर्ज विशेष (२ फेऱ्या) गाडी क्र. ०७६३३ आदिलाबाद येथून २४ जुलै रोजी सकाळी ५.०० वाजता सुटून त्याच दिवशी रात्री ११.५५ वाजता मिर्ज येथे पोहोचेल. पंढरपूर येथे रात्री १.४० ते ९.५० या वेळेत थांबा असेल. गाडी क्र. ०७६३४ मिर्ज येथून २५ जुलै रोजी रात्री ९.३० वाजता सुटून २६ जुलै रोजी दुपारी ३.०० वाजता आदिलाबाद येथे पोहोचेल. पंढरपूर येथे रात्री ११.४० ते ११.५० या वेळेत थांबा असेल.

ही गाडी किनवट, बुजुर्ग, सहस्रकुंड, हिमायतनगर, भोकर, मुदखेड, नांदेड, पूर्णा, परभणी, गंगाखेड, परळी वैजनाथ, लातूर रोड, लातूर, हंरगुळ, धाराशिव, पांगरी, बार्शी टाउन, कुर्डुवाडी, मोडर्निब, पंढरपूर, सांगोला, जठ रोड, कवठे महाकाळ आणि आरग येथे थांबेल.

या गाडीमध्ये १ वातानुकूलित तृतीय श्रेणी, २ शयनयान, २१ सामान्य द्वितीय श्रेणी (२ गार्ड-ब्रेक व्हॅनसह) असे २४ डबे असतील.

अकोला - पंढरपूर विशेष (२ फेऱ्या) गाडी क्र. ०७६३५ अकोला येथून २४ जुलै रोजी सकाळी ११.०० वाजता सुटून २५ जुलै रोजी सकाळी ९.२० वाजता पंढरपूर येथे पोहोचेल. गाडी क्र. ०७६३६ पंढरपूर येथून २५ जुलै रोजी दुपारी ३.५० वाजता सुटून २६ जुलै रोजी सायंकाळी ४.५० वाजता अकोला येथे पोहोचेल.

ही गाडी वाशीम, हिंगोली, बसमत, पूर्णा, परभणी, गंगाखेड, परळी वैजनाथ, पांगाव, लातूर रोड, उदगीर, भालकी, बिंदर, झहीराबाद, विकाराबाद, तांडूर, सेरम, चित्तापूर, वाडी, कलबुर्गी, सोलापूर, कुर्डुवाडी आणि मोडर्निब येथे थांबेल.

या गाडीमध्ये १८ शयनयान व ४ सामान्य द्वितीय श्रेणी (२ गार्ड-ब्रेक व्हॅनसह) असे २२ डबे असतील.

आरक्षणाची सुविधा

या विशेष गाड्यांसाठी विशेष शुल्कासह आरक्षण सर्व संगणकीकृत आरक्षण केंद्रांवर तसेच खटउड्ड संकेतस्थळावर उपलब्ध आहे. अनारक्षित डब्यांसाठी तिकिटे रेल्वे स्थानकांवरील बुकिंग काउंटर तसेच RailOne ॲपद्वारे उपलब्ध होतील.

रेल्वे प्रशासनाने प्रवाशांना वैध तिकीटासह प्रवास करण्याचे आवाहन केले असून, गाड्यांच्या सविस्तर वेळापत्रकासाठी छब्बड, ठळश्रजपश ॲप किंवा राष्ट्रीय रेल्वे चौकशी संकेतस्थळ पाहण्याचे आवाहन केले आहे.

कर्करुग्ण उपचारासाठी महाकेअरच्या माध्यमातून आंतरराष्ट्रीय दर्जाच्या उपचार व संशोधन सुविधा निर्माण कराव्यात - मुख्यमंत्री देवेंद्र फडणवीस

महाकेअर अंतर्गत नागपूरमध्ये 'नागपूर हाय एनर्जी मेडिकल सायक्लोड्रॉन प्रोजेक्ट' उपकंपनी स्थापन करणार



मुंबई/प्रतिनिधी: राज्यातील कर्करोग रुग्णांवर उपचारासाठी महाराष्ट्र कॅन्सर केअर, रिसर्च अँड एंज्युकेशन फाऊंडेशन कंपनी (महाकेअर)च्या माध्यमातून आंतरराष्ट्रीय दर्जाच्या उपचार व संशोधन सुविधा निर्माण कराव्यात, असे निर्देश मुख्यमंत्री देवेंद्र फडणवीस यांनी दिले.

मुख्यमंत्री देवेंद्र फडणवीस यांच्या अध्यक्षतेखाली महाराष्ट्र कॅन्सर केअर, रिसर्च अँड एंज्युकेशन फाऊंडेशन कंपनी संचालक मंडळाची पहिली बैठक सहाद्री अतिथीगृहात पार पडली. यावेळी

वैद्यकीय शिक्षण मंत्री हसन मुश्रीफ, आरोग्य मंत्री प्रकाश आंबेडकर, वैद्यकीय शिक्षण राज्यमंत्री माधुरी मिसाळ, अपर मुख्य सचिव (वित्त) ओ. पी. गुप्ता, सचिव विकासचंद्र रस्तोगी, आरोग्य विभागाचे प्रधान सचिव निपुण विनायक, वैद्यकीय शिक्षण सचिव धीरज कुमार, आरोग्य आयुक्त संजय काटकर, वैद्यकीय शिक्षण आयुक्त अनिल भंडारी, महाराष्ट्र कॅन्सर केअर, रिसर्च अँड एंज्युकेशन फाऊंडेशन कंपनीचे मुख्य कार्यकारी अधिकारी डॉ. अजय चंदनवाले, मानद सल्लागार व सदस्य डॉ. केलाश शर्मा, नवीन खत्री, उपसचिव

तथा सदस्य सदीप ढाकणे आदी उपस्थित होते. आधुनिक तंत्रज्ञान, आर्थिकदृष्ट्या सक्षम आणि राज्य-शासित एल २ व एल ३ कर्करोग रुग्णालयांच्या माध्यमातून महाराष्ट्रातील प्रत्येक जिल्ह्यातील प्रत्येक व्यक्तीला निदानापासून उपचारापर्यंत समान व जागतिक दर्जाची कर्करोग सेवा उपलब्ध करून देण्यासाठी महाकेअर कंपनीची भूमिका महत्वाची ठरणार आहे. त्या माध्यमातून राज्यातील कर्करुग्णांची संख्या कमी करण्यात येणार आहे. त्यामुळे महाकेअरसाठी मनुष्यबळ उभारताना उच्च दर्जाची क्षमता असलेले मनुष्यबळ घ्यावे,

- महाकेअरची व्याप्ती**
- महाकेअर कंपनीमार्फत विकेंद्रीत सेवा प्रणालीद्वारे कर्करोग उपचार पद्धतीत परिवर्तन होणार आहे.
 - याअंतर्गत टाटा मेमोरियल हॉस्पिटल येथे सर्वोच्च संशोधन व कर्करोग उपचार केंद्र,
 - मुंबई, पुणे, छत्रपती संभाजीनगर, नागपूर, नांदेड, कोल्हापूर, चंद्रपूर, नाशिक व अमरावती येथे जिल्हास्तरीय सर्वसमावेश कर्करोग उपचार केंद्रे
 - मुंबई (कामा आल्वेस), रत्नागिरी, सातारा, बारामती, जळगाव, यवतमाळ, अंबाजोगाई (बीड), ठाणे व शिर्डी येथे निदान व डे-केअर केंद्रांची उभारणी
 - महाआरोग्य प्रकल्प माध्यमातून राज्यव्यापी अंमलबजावणी

असे निर्देशही मुख्यमंत्री देवेंद्र फडणवीस यांनी यावेळी दिले.

महाकेअर अंतर्गत नागपूरमध्ये 'नागपूर हाय एनर्जी मेडिकल सायक्लोड्रॉन प्रोजेक्ट' या उपकंपनीची स्थापना करण्यास यावेळी मुख्यमंत्री देवेंद्र फडणवीस यांनी मान्यता दिली. महाकेअर कंपनीच्या कॉर्पस निधीसाठी १०० कोटी रुपये महात्मा फुले जनआरोग्य योजनेतून देण्यास तत्वतः मान्यता देण्यात आली. तसेच सामाजिक उत्तरदायित्व निधी उभारण्यास व स्वीकारणे, महाकेअरच्या कार्यालयासाठी जी.टी. रुग्णालय येथील इमारतीत जागा उपलब्ध

करून देणे, कंपनीचे लेखापरीक्षक व कंपनी सचिवांची नियुक्ती करणे, सल्लागार नेमणे आदी विषयांनाही संचालक मंडळाच्या बैठकीत मान्यता देण्यात आली. ऑटोमिक एनर्जीची पूर्व मान्यता घेण्याची आवश्यक कार्यवाही करण्याचे निर्देश वैद्यकीय शिक्षण मंत्री हसन मुश्रीफ यांनी दिले.

यावेळी टाटा मेमोरियल कॅन्सर हॉस्पिटलबरोबर तांत्रिक सहकार्यासाठी सामंजस्य करार करण्यात आला. टाटा मेमोरियलचे खत्री व महाकेअरचे मुख्य कार्यकारी अधिकारी चंदनवाले यांनी या करारावर स्वाक्षरी केली.

आषाढी वारी २०२६ : पंढरपूरसाठी सोलापूर विभागातून आणखी ६ विशेष रेल्वे गाड्या नागरसोल, आदिलाबाद आणि अकोला येथून वारकऱ्यांसाठी विशेष सुविधा



सोलापूर / प्रतिनिधी: आषाढी वारी २०२६ निमित्त पंढरपूर येथे येणाऱ्या वारकऱ्यांच्या सोयीसाठी भारतीय रेल्वेने यापूर्वी ७२ विशेष गाड्यांची घोषणा केली होती. आता त्यात आणखी ६ आषाढी विशेष गाड्यांची भर घालण्यात आली आहे. या विशेष गाड्या नागरसोल, आदिलाबाद आणि अकोला येथून पंढरपूरमार्गे धावणार असून, सर्व गाड्या सोलापूर विभागातील विविध स्थानकांवरून प्रवाशांना सेवा देणार आहेत.

नागरसोल - पंढरपूर - जालना विशेष (२ फेऱ्या) गाडी क्र. ०७६३१ नागरसोल येथून २४ जुलै २०२६ रोजी सायंकाळी ७.०० वाजता सुटून २५ जुलै रोजी दुपारी १२.५० वाजता पंढरपूर येथे पोहोचेल. गाडी क्र. ०७६३२ पंढरपूर येथून २५ जुलै रोजी रात्री ८.०० वाजता सुटून २६ जुलै रोजी सकाळी १०.३० वाजता

ही गाडी रोटेगाव, लासूर, छत्रपती संभाजीनगर, जालना, परतूर, सेलू, मनवत रोड, परभणी, गंगाखेड, परळी वैजनाथ, लातूर रोड, लातूर, हंरगुळ, मुरुड, ढोकी, कळंब रोड, येडशी, धाराशिव, पांगरी, बार्शी टाउन, शेद्री, कुर्डुवाडी आणि मोडर्निब येथे थांबेल.

या गाडीमध्ये ४ वातानुकूलित तृतीय श्रेणी, १४ शयनयान, ६ सामान्य द्वितीय श्रेणी (२ गार्ड-ब्रेक व्हॅनसह) असे एकूण २४ डबे असतील.

आदिलाबाद - बोधाडी बुजुर्ग, सहस्रकुंड, मिर्ज विशेष (२ फेऱ्या) गाडी क्र. ०७६३३ आदिलाबाद येथून २४ जुलै रोजी सकाळी ५.०० वाजता सुटून त्याच दिवशी रात्री ११.५५ वाजता मिर्ज येथे पोहोचेल. पंढरपूर येथे रात्री १.४० ते ९.५० या वेळेत थांबा असेल. गाडी क्र. ०७६३४ मिर्ज येथून २५ जुलै रोजी रात्री ९.३० वाजता सुटून २६ जुलै रोजी दुपारी ३.०० वाजता आदिलाबाद येथे पोहोचेल. पंढरपूर येथे रात्री ११.४० ते ११.५० या वेळेत थांबा असेल.

ही गाडी किनवट, बुजुर्ग, सहस्रकुंड, हिमायतनगर, भोकर, मुदखेड, नांदेड, पूर्णा, परभणी, गंगाखेड, परळी वैजनाथ, लातूर रोड, लातूर, हंरगुळ, धाराशिव, पांगरी, बार्शी टाउन, कुर्डुवाडी, मोडर्निब, पंढरपूर, सांगोला, जठ रोड, कवठे महाकाळ आणि आरग येथे थांबेल.

या गाडीमध्ये १ वातानुकूलित तृतीय श्रेणी, २ शयनयान, २१ सामान्य द्वितीय श्रेणी (२ गार्ड-ब्रेक व्हॅनसह) असे २४ डबे असतील.

अकोला - पंढरपूर विशेष (२ फेऱ्या) गाडी क्र. ०७६३५ अकोला येथून २४ जुलै रोजी सकाळी ११.०० वाजता सुटून २५ जुलै रोजी सकाळी ९.२० वाजता पंढरपूर येथे पोहोचेल. गाडी क्र. ०७६३६ पंढरपूर येथून २५ जुलै रोजी दुपारी ३.५० वाजता सुटून २६ जुलै रोजी सायंकाळी ४.५० वाजता अकोला येथे पोहोचेल.

ही गाडी वाशीम, हिंगोली, बसमत, पूर्णा, परभणी, गंगाखेड, परळी वैजनाथ, पांगाव, लातूर रोड, उदगीर, भालकी, बिंदर, झहीराबाद, विकाराबाद, तांडूर, सेरम, चित्तापूर, वाडी, कलबुर्गी, सोलापूर, कुर्डुवाडी आणि मोडर्निब येथे थांबेल.

या गाडीमध्ये १८ शयनयान व ४ सामान्य द्वितीय श्रेणी (२ गार्ड-ब्रेक व्हॅनसह) असे २२ डबे असतील.

आरक्षणाची सुविधा

या विशेष गाड्यांसाठी विशेष शुल्कासह आरक्षण सर्व संगणकीकृत आरक्षण केंद्रांवर तसेच खटउड्ड संकेतस्थळावर उपलब्ध आहे. अनारक्षित डब्यांसाठी तिकिटे रेल्वे स्थानकांवरील बुकिंग काउंटर तसेच RailOne ॲपद्वारे उपलब्ध होतील.

रेल्वे प्रशासनाने प्रवाशांना वैध तिकीटासह प्रवास करण्याचे आवाहन केले असून, गाड्यांच्या सविस्तर वेळापत्रकासाठी छब्बड, ठळश्रजपश ॲप किंवा राष्ट्रीय रेल्वे चौकशी संकेतस्थळ पाहण्याचे आवाहन केले आहे.

देवेंद्र फडणवीस हे शेतकऱ्यांच्या सुखदुःखात पाठीशी उभे असणारे एकमेव नेतृत्व - भाजप प्रदेशाध्यक्ष रविंद्र चव्हाण यांचे प्रतिपादन



श्री. रविंद्र चव्हाण यांनी मागोवा घेतला. सरकारच्या कामगिरीतून शेतकऱ्यांच्या जीवनात आमूलाग्र बदल घडून येत असल्याचेही त्यांनी नमूद केले. या सोहळ्यादरम्यान भाजप प्रदेश सरचिटणीस आ. संजय कुटे यांनी राज्यातील तमाम शेतकऱ्यांच्या वतीने मुख्यमंत्री देवेंद्र फडणवीस यांच्या अभिनंदनाचा उराव मांडला. यावेळी उपस्थित शेतकऱ्यांनी हात उंचावून आणि देवाभाऊ यांच्या नावाने जयघोष केला. या सत्काराला उत्तर देताना मुख्यमंत्री देवेंद्र फडणवीस यांनी या सोहळ्याकडे केवळ एक सत्कार सोहळा म्हणून न पाहता शेतकऱ्यांशी संवाद साधण्याची

सुवर्णसंधी म्हणून पाहत असल्याचे नमूद केले.

तसेच कोणतीही राजकीय निवडणूक डोळ्यांसमोर नसताना आम्ही कर्ममुक्तीचा निर्णय घेतला, कारण शेतकऱ्यांचे हित हा आमच्यासाठी राजकारणाचा विषय नाही. अनेकांना वाटत होतं सरकार कर्ममाफी करणार नाही. आपण आंदोलने करू... पण हे महायुक्तीचे सरकार आहे, शेतकऱ्यांच्या देवाभाऊचे सरकार आहे असंही ते म्हणाले. ७.५ अन्नशक्ती क्षमतेच्या कृषी पंपांना भर दिवसा आणि मोफत वीज देण्यात येत आहे. या पंपांसाठी असणारे ४८

हजार कोटींचे जुने वीज बिल माफ करत असल्याची घोषणाही फडणवीस यांनी यावेळी केली. शेतकऱ्यांची पाटी कोरी झाली पाहिजे आणि त्याला त्या पाटीवर नव्याने इतिहास लिहिता आला पाहिजे, या दृष्टीने घेतलेला हा निर्णय आहे असे फडणवीस यांनी सांगितले. मुख्यमंत्री देवेंद्र फडणवीस यांच्या नेतृत्वातील सरकारच्या माध्यमातून शेतकऱ्यांसाठी करण्यात येत असलेल्या कामगिरीविषयी शेतकरी वर्गात समाधान असल्याचे या सोहळ्यात दिसून आले.

या सोहळ्याला कृषिमंत्री दत्तात्रय भरणे, आदिवासी विकास मंत्री अशोक उर्डे, भाजपा किसान मोर्चाचे राष्ट्रीय सरचिटणीस खा. अनिल बोंडे, आ. रणधीर सावरकर, आ. प्रवीण दरेकर, भाजपा प्रदेश सरचिटणीस आ. संजय कुटे, भाजपा महाराष्ट्र प्रदेश महिला मोर्चा अध्यक्षा आ. चित्रा वाघ, भाजपा महाराष्ट्र प्रदेश किसान मोर्चा अध्यक्ष रामकृष्ण वेताळ यांच्यासह अनेक आमदार, भाजपा पदाधिकारी, कार्यकर्ते आणि मोठ्या संख्येने शेतकरी बांधव उपस्थित होते.



स्मार्ट मीटर ही डीजीटल युगाची गरज असून वीजगाहकांना स्मार्ट मीटर मुळे रियल टाईम वीजवापर कळतो व ग्राहकांना वीजवापरावर नियंत्रण ठेवणे शक्य होते. रिडींग मध्ये होणारा मानवी हस्तक्षेप टाळून नेमके वीजवापराचे बिल दिले जाते. मीटर मध्ये छेडछाड करून होणारी वीजचोरीही तत्काळ सव्हरला कळत असल्यामुळे वीजगळतीवरती नियंत्रण ठेवणे शक्य झाले आहे. तसेच सौरऊर्जा वापरकरत्यांना टीओडी सवलतीचा लाभ देत प्रति युनिट ८५ पैसे सवलतीचा लाभ घेता येणार आहे.

- धनंजय पवार, जनसंपर्क अधिकारी महावितरण

उदगीर/प्रतिनिधी : स्मार्ट मीटरबाबत ग्राहकांच्या शंका दूर करण्यासाठी व जनजागृतीसाठी महावितरणच्या उदगीर विभागांतर्गत आयोजीत ग्राहक समाधान गृहभेटीस दिप्रस, रूधा, करडखेळ, हेर व रावणकोळ गावातील वीजग्राहकांचा उत्तम प्रतिसाद मिळाला. या मेळाव्यात सहाय्यक अभियंत्यांनी स्वतः हजेरी लावत ग्राहकांच्या शंकांचे निरसन केले.

लातूर मंडलाचे अधीक्षक अभियंता प्रशांत दाणी तसेच उदगीर विभागाचे कार्यकारी अभियंता रविंद्र महाब्दार यांच्या सुचनेनुसार ग्राहकांच्या स्मार्ट मीटर बाबत शंकांचे निरसन करण्याकरिता आता उपविभागीय स्तरावरील मेळाव्यासोबतच प्रत्यक्ष गावामध्ये जावून ग्रामस्थांच्या गृहभेटी घेत स्मार्ट मीटर विषयी केला जाणाऱ्या अपप्रचाराचे खंडण करित स्मार्ट मीटरचे कार्य, त्याचे फायदे, पारदर्शक वीज वापर नोंद, अचूक बिलिंग आणि ग्राहकांसह महावितरणच्या

हिताच्या दृष्टीने स्मार्ट मीटरचे महत्त्व सविस्तरपणे समजावून सांगण्यात आले. यावेळी ग्राहकांच्या वीज बिलासंदर्भातील शंका व तक्रारी ऐकून त्यांचे तत्काळ निराकरण करण्यात आले. तसेच भविष्यात कोणत्याही ग्राहकाला चुकीचे किंवा अवास्तव वीज बिल आल्यास महावितरणचे अधिकारी व कर्मचारी तत्परतेने मदत करतील, अशी हमी देण्यात आली. याशिवाय उपविभागीय कार्यालयात ग्राहक तक्रार निवारणाचे कार्य सातत्याने केले जाते, अशी माहितीही उपस्थितांना देण्यात आली. याप्रसंगी उपकार्यकारी अभियंता विनायक ढवळे, कनिष्ठ अभियंता सुमीत साबळे, शैलेश सुर्ववंशी व मयूर पाचपुते यांनी परिश्रम घेतले.

महावितरणच्या या संवादात्मक व सकारात्मक भूमिकेमुळे ग्रामीण भागातील वीजग्राहकांच्या शंकांचे समाधान होत असून, स्मार्ट मीटर बसविण्यास सहकार्य करण्याची भूमिका घेतली आहे.

प्रो. जडे यांचे खरी शिक्के कॉम्प्युटर नॉयलॉन खबर असलेले टिकाऊ खरी शिक्के तयार करून मिळतील.

शाखा १. जडे-भारत प्रिंटिंग प्रेस, मेनरोड, लातूर

शाखा २. जडेऑफसेट प्रिंटर्स, मित्र नगर, लातूर

संपर्क: (०२३८२) २४२६०८, २४५४०९

वेव्हज परिषदेच्या नियोजनात कोणतीही कमतरता राहणार नाही याची काळजी घ्या- मुख्यमंत्री फडणवीस

वेव्हज २०२७ परिषदेच्या तयारीला वेग

मुंबई/प्रतिनिधी : जागतिक दर्जाच्या वेव्हज परिषदेच्या तयारीला आतापासूनच वेग देत कार्यक्रमाचे नियोजन, विभागनिहाय जबाबदाऱ्या, अर्थसंकल्प, प्रसिद्धी, वाहतूक, तांत्रिक व्यवस्था आणि विविध समन्वयाच्या बाबी वेळेत पूर्ण कराव्यात. वेव्हज-२०२७ अधिक व्यापक, सुटसुटीत आणि प्रभावी आयोजन करण्यावर भर द्यावा, तसेच परिषदेच्या नियोजनात कोणतीही कमतरता राहणार नाही याची काळजी घ्या असे निर्दे श मुख्यमंत्री देवेंद्र फडणवीस यांनी दिले.

मुख्यमंत्र्यांचे शासकीय निवासस्थान वर्षा येथे मुख्यमंत्री फडणवीस यांच्या अध्यक्षतेखाली वेव्हज २०२७ च्या तयारीचा आढावा घेण्यात आला. यावेळी मुख्य सचिव राजेश अग्रवाल, माहिती व

प्रसारण मंत्रालयाचे सचिव चंचल कुमार, मुंबई पोलीस आयुक्त देवेन भारती, मुंबई महानगर पालिका आयुक्त अश्विनी भिडे, मुंबई महानगर आयुक्त डॉ.संजय मुखर्जी, माहिती व जनसंपर्क प्रधान सचिव तथा महासंचालक ब्रिजेश सिंह, उद्योग विभागाचे प्रधान सचिव डॉ.पी.अन्बळगन, एमआयडीसीचे मुख्य कार्यकारी अधिकारी दिपेंद्रसिंह कुशवाह, सांस्कृतिक कार्य विभागाचे सचिव डॉ.किरण कुलकर्णी, मुख्यमंत्र्यांचे गुंतवणूक सल्लागार कौस्तुभ धवसे यांच्यासह केंद्र शासनाचे वरिष्ठ अधिकारी उपस्थित होते.

मुख्यमंत्री देवेंद्र फडणवीस यांनी सांगितले की, पहिल्या वेव्हज परिषदेने जागतिक स्तरावर प्रभावी छाप निर्माण



केली असून महाराष्ट्राच्या ब्रँड मूल्यामध्ये भर पडली आहे. त्यामुळे पुढील आवृत्ती अधिक भव्य आणि दर्जेदार करण्यासाठी नियोजनबद्ध तयारी आवश्यक आहे. हवामानाचा विचार करून परिषद फेब्रुवारी किंवा मार्चमध्ये घेण्याचा प्रयत्न करावा, असेही त्यांनी सुचविले.

मुख्यमंत्री फडणवीस यांनी परिषदेसाठी जबाबदाऱ्या निश्चित करून प्रत्येक कामासाठी निश्चित कालमर्यादा ठरविण्याचे निर्देश दिले. कार्यक्रमस्थळाचे नियोजन, उभारणी, ब्रँडिंग, तांत्रिक सुविधा, प्रोटोकॉल, वाहतूक, प्रसिद्धी आणि जनसंपर्क यामध्ये कोणतीही नुडी राहणार नाही, याची दक्षता घेण्यास सांगितले.

बैठकीत माहिती व प्रसारण

मंत्रालय आणि महाराष्ट्र शासन यांच्यातील समन्वय अधिक बळकट करण्यासाठी सामंजस्य करार, संयुक्त समन्वय समिती, भागीदारी मॉडेल तसेच उद्योग क्षेत्राचा अधिकाधिक सहभाग वाढविण्याबाबत चर्चा झाली. तसेच एव्हीजीसी क्षेत्रात अधिक गुंतवणूक आकर्षित करण्यासाठी परिषदेचा प्रभावी वापर करण्यावरही भर देण्यात आला. तसेच परिषदेच्या आयोजनासाठी तांत्रिक पायाभूत सुविधा, मोबाईल आधारित नोंदणी प्रणाली, एकात्मिक डिजिटल प्लॅटफॉर्म, आंतरराष्ट्रीय प्रतिनिधींसाठी स्वतंत्र प्रोटोकॉल व्यवस्था, प्रसिद्धी आणि जनसंपर्कासाठी राष्ट्रीय व आंतरराष्ट्रीय स्तरावरील धोरण राबविण्याचे नियोजन करण्याचेही मुख्यमंत्री फडणवीस यांनी निर्देश दिले.

अहमदपूर येथील नुतन वनपरीमंडळ अधिकारी संतोष बन यांचा सत्कार

अहमदपूर/प्रतिनिधी :अहमदपूर येथे वन परिमंडळ अधिकारी म्हणून नव्याने रुजू झालेले संतोष बन यांचा अहमदपूर येथे नुकताच सत्कार करण्यात आला. अहमदपूर येथील वन अधिकारी कार्यालयात वनपरीमंडळ अधिकारी म्हणून रुजू झाले असून त्यांचा नुकताच सत्कार भारतीय जनता पक्षाचे माजी जिल्हा उपाध्यक्ष गोविंद गिरी यांनी केला. संतोष बन कर्तव्यदक्ष अधिकारी म्हणून परिचित आहेत. या आगोदर निलंगा, लातूर येथे वन विभागात सेवा केली असून आता अहमदपूर येथे वन परिमंडळ अधिकारी म्हणून रुजू झाले आहेत. आजपर्यंत केलेल्या कामाची दखल घेऊन नुतन वनपरीमंडळ अधिकारी संतोष बन यांचा सत्कार गोविंद गिरी यांच्या हस्ते करण्यात आला. यावेळी हरिश्चंद्र गिरी, संकेत गिरी,सोमनाथ गिरी,विजय पुरी, बालाजी गिरी, डॉ. सुधाकर मुरुडकर,सौ.सविता गिरी,श्रीधर गिरी, संजय पुरी, बळीराम पुरी यांच्या सह अनेकजण उपस्थित होते.



नीट-२०२६ परीक्षेत दयानंद विज्ञान महाविद्यालयाचे यश

लातूर/प्रतिनिधी : वैद्यकीय प्रवेशासाठी राष्ट्रीय पातळीवर घेण्यात येणाऱ्या नीट परीक्षेत दयानंद विज्ञान महाविद्यालयाने यशस्वी परंपरा कायम राखली आहे. चि.वेदांत पाटील या विद्यार्थ्याने नीट परीक्षेत ५९५ गुण घेऊन महाविद्यालयात प्रथम क्रमांक मिळविला आहे.त्याचप्रमाणे चि. शिवम तिवारी या विद्यार्थ्याने ५५५ गुण घेऊन महाविद्यालयातून द्वितीय क्रमांक मिळविला आहे व चि.आयुष गावंड या विद्यार्थ्याने ५४८ गुण घेऊन महाविद्यालयातून तृतीय क्रमांक मिळविला आहे.५.०० पेक्षा अधिक गुण घेणारे १० विद्यार्थी आहेत. प्रथम आलेल्या विद्यार्थ्याने जीवशास्त्र (Biology) विषयातही उल्लेखनीय कामगिरी करत सर्वोच्च ३६० पैकी ३५६ गुण मिळवले असून, पाच विद्यार्थ्यांनी



जीवशास्त्र विषयात ३५० गुण मिळवले आहेत.महाविद्यालयातून ३९० विद्यार्थ्यांनी परीक्षा दिली होती, त्यातील ३०४ विद्यार्थी वैद्यकीय प्रवेशासाठी पात्र ठरले आहेत. या यशाबद्दल सर्व यशस्वी विद्यार्थ्यांचे दयानंद शिक्षण संस्थेचे अध्यक्ष मा.लक्ष्मीरमणजी लाहोटी, उपाध्यक्ष ललीतभाईजी शहा, उपाध्यक्ष रमेशकुमारजी राठी, सचिव रमेशजी बियाणी, संयुक्त सचिव विशालजी लाहोटी,

सहाय्यक सचिव ड.श्रीकांतजी उदगे, सहाय्यक सचिव अर्जुनजी सोनवणे, कोषाध्यक्ष संजयजी बोरा, शालेय समिती सदस्य मा. रवींद्रजी राठी, मा. प्रणवजी शहा, सी.ई. टी. सेलचे चेअरमन डॉ. चेतनजी सारडा, शैक्षणिक विकास अधिकारी डॉ. जयप्रकाश दराड, दयानंद विज्ञान महाविद्यालयाचे प्र.प्राचार्य डॉ. सिद्धेश्वर बेळ्हाळे, उपप्राचार्य भाऊसाहेब सरवदे, प्रा. अनिलकुमार माळी, पर्यवेक्षक डॉ. हेमंत वरुडकर आणि पर्यवेक्षिका डॉ. संध्या कोल्हे तसेच नीट समन्वयक डॉ. कोमल गोमारे, नीट सहसमन्वयक प्रा. एम. टी. बाजपाई, सीईटी समन्वयक प्रा. कविता जाधव, जेईई समन्वयक रवी कुमार आदींसह सर्व शिक्षक व शिक्षकेतर कर्मचाऱ्यांनी कौतुक केले आहे.

लातूर जिल्ह्यातील ४१४ ग्रामपंचायतींच्या सार्वत्रिक निवडणुकीसाठी मतदार यादीचा कार्यक्रम जाहीर

लातूर/प्रतिनिधी : राज्य निवडणूक आयोगाच्या आदेशान्वये लातूर जिल्ह्यातील मुदत संपलेल्या आणि आगामी काळात मुदत संपणाऱ्या एकूण ४१४ ग्रामपंचायतींच्या सार्वत्रिक निवडणुकांसाठी संगणक प्रणालीद्वारे मतदार यादी तयार करण्याचा कार्यक्रम जाहीर करण्यात आला आहे. राज्यातील बिगर व अंशतः अनुसूचित क्षेत्रातील

सन २०२४ व २०२५ मध्ये मुदत संपलेल्या, तसेच सन २०२६ या कालावधीत मुदत संपणाऱ्या व नवनिर्मित ग्रामपंचायतींसाठी हा निवडणूक मतदार यादी कार्यक्रम राबविण्यात येत असल्याचे लातूरचे जिल्हाधिकारी डॉ. भारत बास्टेवाड यांनी कळविले आहे.

या निवडणूकांसाठी मतदार यादी तयार करताना १५ एप्रिल २०२६ रोजी अस्तित्वात असलेली महाराष्ट्र विधानसभा मतदारासंघाची मतदार यादी वापरण्यात यावी, असे निर्दे श निवडणूक आयोगाकडून प्राप्त झाले आहेत. या कार्यक्रमानुसार शुक्रवार, २४ जुलै २०२६ रोजी प्रभाग निहाय प्रारूप मतदार यादी

प्रसिद्ध करण्यात येईल. या प्रारूप मतदार यादीवर नागरिकांना आपल्या हरकती व सूचना दाखल करण्यासाठी शुक्रवार, २४ जुलै २०२६ ते बुधवार, २९ जुलै २०२६ पर्यंतची मुदत देण्यात आली आहे. सर्व हरकती व सूचनांचा योग्य विचार करून मंगळवार, ०४ ऑगस्ट २०२६ रोजी प्रभागनिहाय अंतिम मतदार यादी प्रसिद्ध केली जाणार आहे. नागरिकांनी व इच्छुकांनी विहित मुदतीत मतदार यादीची पडताळणी करून घ्यावी आणि आवश्यक असल्यास आपल्या हरकती नोंदवाव्यात, असे आवाहन जिल्हाधिकारी कार्यालयामार्फत करण्यात आले आहे.

क्रेडिट कार्ड .

क्रेडिट कार्ड लोभस करे ग्राहकांशीप्रणय कळत नाही कधी रे करून टाके परिणय

तीनचार बँक कार्ड्स मला सोबतीलाहवयं बाजारा फिरा मुक्ते लावे खरेदीची सवय

डिस्काउंट मिळे खूप किती भरून येे हृदय क्षणार्धात बीले पेमेंट कार्डां आहेस सहृदय विमानतळीलांमध्ये फुकटची आरामसोय मुक्ती पहावी फ्रीमध्ये कार्ड लगेच बोलो होय

भले मोठे बील आले कळे कसे असते भय सावकारी व्याज लागे इथेकुणाची नाही गय वसुली गुंडाभाऊ उभे करालं कधी रे हयगय हो इभ्रतीचा पंचनामा बदनामी आपली तय क्लिअरहोता बील ते कार्डपुन्हा येे सविनय सेवा प्रदान करू पूर्ण पहा बदमाशअभिनय

हेमंत मुसरीफ पुणे

९७३०३०६९९६

७९ व्या वरिष्ठ राष्ट्रीय जलतरण स्पर्धेत सोलापूर रेल्वे विभागाच्या कर्मचाऱ्याला कांस्यपदक



सोलापूर/प्रतिनिधी : मध्य रेल्वेच्या सोलापूर विभागातील कर्मचारी श्री. ओम अवस्थी, वरिष्ठ मुख्य वाणिज्य तिकीट लिपिक (Sr. CCTC), यांनी चेन्नई येथे आयोजित ७९ व्या वरिष्ठ राष्ट्रीय जलतरण अर्जिक्यपद स्पर्धा २०२६ मध्ये उत्कृष्ट कामगिरी करत ३ मीटर स्प्रिंगबोर्ड सिंक्रोनाइझ्ड डायव्हिंग प्रकारात कांस्यपदक पटकावले आहे.

देशभरातील नामांकित जलतरणपटूंमध्ये झालेल्या या स्पर्धेत श्री. अवस्थी यांनी आपल्या कौशल्यपूर्ण आणि उल्लेखनीय कामगिरीच्या जोरावर विजेतेपदाच्या व्यासपीठावर स्थान मिळवले. त्यांच्या या यशामुळे मध्य रेल्वेच्या सोलापूर विभागाचा तसेच संपूर्ण मध्य रेल्वेचा नावलौकिक उंचावला आहे.

या उल्लेखनीय यशाबद्दल सोलापूर विभागाचे विभागीय रेल्वे व्यवस्थापक (डीआरएम) यांनी श्री. ओम अवस्थी यांचे अभिनंदन केले. रेल्वे सेवेत कार्यरत राहून क्रीडा क्षेत्रातही उत्कृष्ट कामगिरी करत रेल्वेची प्रतिष्ठा वाढवल्याबद्दल त्यांनी त्यांचे कौतुक केले. तसेच आगामी राष्ट्रीय आणि आंतरराष्ट्रीय स्पर्धांसाठी त्यांना शुभेच्छा दिल्या.

रेल्वे प्रशासन नेहमीच आपल्या कर्मचाऱ्यांना सेवेसोबत क्रीडा क्षेत्रातही प्राविण्य मिळविण्यास प्रोत्साहन देत आले आहे. श्री. ओम अवस्थी यांचे हे यश रेल्वेच्या क्रीडा प्रोत्साहन धोरणाचे उत्तम उदाहरण असून, इतर रेल्वे कर्मचाऱ्यांसाठीही प्रेरणादायी ठरणारे आहे.

लातूर जिल्ह्यात शस्त्रबंदी व जमावबंदी आदेश जारी

लातूर/प्रतिनिधी : कायदा व सुव्यवस्था, सार्वजनिक शांतता व सुरक्षितता अबाधित राखण्यासाठी प्रभारी अपर जिल्हादंडाधिकारी सायली ठाकूर यांनी महाराष्ट्र पोलीस अधिनियम १९५९ च्या कलम ३७ (१) व (३)नुसार संपूर्ण लातूर जिल्ह्याच्या हद्दीत शस्त्रबंदी व जमावबंदी आदेश जारी केले आहेत. हा आदेश संपूर्ण लातूर जिल्ह्याच्या हद्दीत १९ जुलै, २०२६ रोजीच्या ००.०१ वाजेपासून ते २ ऑगस्ट, २०२६ रोजीच्या २४.०० वाजेपर्यंत (दोन्ही दिवस धरून) लागू राहील.

शस्त्रबंदी व जमावबंदी काळात या आदेशान्वये शस्त्रे, सोटे, तलवारी, भाले, दंडे, बंदुका, सुरे, मोठ्या, लाठ्या किंवा शारीरिक इजा करण्यासाठी वापरता येईल, अशी कोणतीही वस्तू सोबत घेऊन फिरता येणार नाही.

आ.अमित देशमुख यांनी घेतली डॉ. राठोड कुटुंबीयांची भेट, कुटुंबीयांचे केले सांत्वन

राठोड यांच्या निवासस्थानी जाऊन त्यांच्या आई श्रीमती मीनाताई राठोड, पत्नी डॉ. प्रियांका राठोड व राठोड परिवाराची भेट घेतली, त्यांचे सांत्वन केले, त्यांना धीर दिला. यावेळी ललितभाई शाह, विजय देशमुख, ड. समद पटेल यांच्यासह राठोड कुटुंबीय उपस्थित होते.

कोणताही दाहक पदार्थ किंवा स्फोटक पदार्थ बाळगता येणार नाही, दगड किंवा इतर क्षेपणास्त्रे, सोडावयाची किंवा फेकावयाची उपकरणे बाळगणे किंवा जमा करणे किंवा तयार करण्यास मनाई राहील. व्यक्तीचे प्रेत, आकृत्या किंवा प्रतिमा यांचे प्रदर्शन करता येणार नाही. तसेच जाहीरपणे घोषणा करणे, गाणे म्हणजे वाद्य वाजविण्यास मनाई राहील. ज्यामुळे सभ्यता अगर नितीमत्ता यास धोका पोहोचेल अशा किंवा राज्याची सुरक्षितता धोक्यात येईल किंवा ज्यामध्ये उलथवून टाकण्याची प्रवृत्ती दिसून येत असेल अशी आवेशपूर्ण भाषणे, हावभाव करणे, सोंग आणणे, चित्रे, चिन्हे फलक किंवा इतर कोणत्याही जिन्नस किंवा वस्तू तयार करणे, त्यांचे प्रदर्शन किंवा प्रसार करणे यास मनाई करण्यात आली आहे.

जिल्ह्यात सार्वजनिक शांतता व सुव्यवस्था राहण्यासाठी कोणत्याही रस्त्यांवर किंवा कोणत्याही एका ठिकाणी पाच किंवा अधिक व्यक्तींना एकत्र जमण्यास, मिरवणूक काढण्यास मनाई करण्यात आली आहे. हा आदेश अंत्ययात्रा, विवाह, कामावरील पोलीस किंवा इतर शासकीय अधिकारी, कर्मचारी यांना लागू राहणार नाही. तसेच शस्त्रबंदी व जमावबंदी काळात सभा, धार्मिक मिरवणूक, मोर्चा, उपोषण यांना परवानगी देण्याचे सर्व अधिकार हे पोलीस अधीक्षक, पोलीस उपअधीक्षक व संबंधित पोलीस निरीक्षक, पोलीस उपनिरीक्षक यांना राहतील. त्यांनी परवानगी देण्यापूर्वी उपविभागीय दंडाधिकारी यांच्याशी सल्लामसलत करून परवानगी घावी, असे अधिसूचनेत नमूद करण्यात आले आहे.

मध्य रेल्वे

सोलापूर विभाग

सीसीटीव्ही कॅमेऱ्यांसाठी

ई-निविदा पुरवठा क्रमांक: ०४-2026-CCTV-SrDCM

डीआरएम (वाणिज्य) मध्य रेल्वे सोलापूर आणि मा. भारताच्या राष्ट्रपतींच्या वतीने, खालील कामासाठी नामांकित संस्था/कंत्राटदारांकडून ई-निविदा मागविली आहेत. **कामाचे नाव:** सोलापूर विभागाला (मध्य रेल्वे) सोलापूर, कुडुंबाडी, पंदरपुर, धाराशिव, लातूर, भिमगा, ताजसुतानपूर, वाडी, बाले आणि आस येथील 'गुड्स शेड'मध्ये (एकूण १० गुड्स शेड्स) सीसीटीव्ही कॅमेऱ्यांचा पुरवठा, बसवणे, वाचणी आणि कायचित् करणे; **कामाचा अंदाजित खर्च:** रु. ९.४६,९४,४७७.५९; **अनुमानित खर्च:** रु. २,९२,३००/-; **काम पूर्ण करण्याचा कालावधी:** ६ (सहा) महिने; **देखभाल कालावधी:** १२ बारा महिने; **निविदा अर्जाचे मूल्य:** शून्य; **www.iरेps.gov.in** या संकेतस्थळावर निविदा सादर करण्याची अंतिम तारीख आणि वेळ: ०६.०८.२०२६ रोजी १५:३० नंतर; **संकेतस्थळाचा तपशील:** **www.iरेps.gov.in**; टीए: इच्छुक निविदादारांना सल्ला दिला जातो की, निविदा बंद होण्याच्या तात्कापूर्वी या निविदेबाबत जारी केलेले कोणतेही बदल किंवा शुद्धिकृत पत्रव्यवसायी यांनी **www.iरेps.gov.in** या संकेतस्थळाला वाचनार भेट द्यावी.

विभागीय रेल्वे व्यवस्थापक (वाणिज्य)

मध्य रेल्वे, सोलापूर

सुरक्षित प्रवास करा, फूटबोर्डवरून प्रवास करणे टाळा.

निलंगा शहरातील एलआयसी विमा भरण्याचे केंद्र

सितारी विमा सेवा केंद्र

दु.नं.२३, इदगाह कॉम्प्लेक्स, जनता दवाखान्यासमोर शिवाजी चौक, निलंगा.

वेळ सकाळी ९ ते सायं. ९ पर्यंत

जमीरोद्दीन सितारी चेअरमन क्लक मेंबर CLIA

एजंट भरती चालू आहे.

संपर्क

Off: (02384) 242224, 9422612239, 9422658396

Printed and Published by Dayanand Shankar Jade on behalf of Latur Samachar and Printed at Jade Offset Printers Mitra Nagar Latur and Published at Mitra Nagar Latur.

Editor: Dayanand Shankar JadeMo. 9422472502,RNI 47034/64,POSTAL NO. L2/RNP/OMD 52/24-26

हे पत्रक मुद्रक,प्रकाशक व मालक दयानंद शंकर जडे, यांनी जडे ऑफसेट प्रिंटेर्स, मित्रनगर, लातूर (महाराष्ट्र) येथे छापून येथेच प्रकाशित केले आहे.मुख्यसंपादक: दयानंद शंकर जडे मो. ९४२२४७२५०२आरएमआय ४७०३४/६४, पोस्टल क्र. एल२/आरएमपी/ओएमडी-५२/२४-२६